

लातूर

वर्ष : ७ वे, अंक नं. : ५५

दि. १८ जून २०२६, वार : गुरुवार

पाने : ४, किंमत : स्वागत मूल्य २ रु.

संपादक : अशोक हनवते, मो. 9421094991, 7264079990

नीट यूजी पुनर्परीक्षा सुरळीत, पारदर्शक व निर्विघ्न पार पाडण्यासाठी लातूर पोलिसांची कठोर व प्रभावी उपाययोजना

‘नीट’ परीक्षेसाठी लातूर जिल्हाधिकारी कार्यालयात नियंत्रण कक्ष स्थापन

लातूर/प्रतिनिधी : राष्ट्रीय परीक्षा एजेंसीमार्फत नीट युजी २०२६ ही परीक्षा रविवार, २१ जून २०२६ रोजी दुपारी २ ते सायंकाळी ५ या कालावधीत आयोजित करण्यात आली आहे. या परीक्षेच्या कामकाजासाठी आणि आवश्यक समन्वयासाठी लातूरचे जिल्हाधिकारी डॉ. भारत बास्टेवाड यांच्या निर्देशानुसार जिल्हाधिकारी कार्यालयात विशेष नियंत्रण कक्ष स्थापन करण्यात आला आहे. या नियंत्रण कक्षाचे प्रमुख म्हणून तहसीलदार (संगायो) राजाभाऊ कदम (भ्रमणध्वनी क्र. ९९२२८४२००९) यांची, तर नियंत्रण कक्ष सहाय्यक म्हणून जिल्हा परिषदेचे शिक्षण विस्तार अधिकारी मधुकर ढमाले (भ्रमणध्वनी क्र. ९४०५२८९०९८) यांची नियुक्ती करण्यात आली आहे. परीक्षार्थी, पालक आणि संबंधित यंत्रणांच्या सोयीसाठी या नियंत्रण कक्षाचा दूरध्वनी क्रमांक ०२३८२-२२०२०४ असा आहे.

परीक्षेची संबंधित विविध विभागांच्या समन्वयासाठी आरोग्य विभाग, पोलीस दल, लातूर महानगरपालिका, महावितरण, महाराष्ट्र राज्य परिवहन महामंडळ आणि तंत्रशिक्षण संस्था अशा विविध विभागांतील एकूण ८ अधिकारी आणि कर्मचाऱ्यांची नियुक्ती या नियंत्रण कक्षात करण्यात आली आहे. हे सर्व नियुक्त अधिकारी व कर्मचारी २० आणि २१ जून २०२६ रोजी सकाळी १०.३० ते सायंकाळी ५.३० या वेळेत दोन्ही दिवस जिल्हाधिकारी कार्यालयातील नियंत्रण कक्षात उपस्थित राहून परीक्षेच्या अनुषंगाने प्राप्त होणाऱ्या तक्रारींचे निवारण करतील.

हॉटेलमध्ये जेवून घरी परतत होते दोष; ब्रेक दावताना एक चूक एक दुचाकीवरील तरुणाचा भयंकर शोच, मगरपट्टा परिसरात मध्यरात्रीचा धरार

पुणे/प्रतिनिधी : पुणे शहरात रात्रीच्या वेळी भरधाव वेगाने वाहने चालवणाऱ्या चालकांमुळे निष्पाप जीवांना आपले प्राण गमवावे लागत असल्याचे आणखी एक धक्कादायक वास्तव समोर आले आहे. हडपसरमधील हाय-प्रोफाइल मगरपट्टा परिसरात मध्यरात्रीच्या सुमारास भयंकर घटना घडली. यात एका भरधाव दुचाकीस्वाराने अचानक ब्रेक दाबल्यामुळे मागे बसलेला त्याचा मित्र थेट रस्त्यावर फेकला गेला. या भीषण अपघातात डोक्याला गंभीर दुखापत झाल्याने अवघ्या २५ वर्षांच्या तरुणाचा उपचारादरम्यान दुर्दैवी मृत्यू झाला. काही दिवसांपूर्वी घडलेल्या या अपघात प्रकरणात हडपसर पोलिसांत आता गुन्हा दाखल करण्यात आला आहे.

समोर आलेल्या माहितीनुसार, अंशध्वज तानाजी जाधव (वय २५, रा. देठागाव, सोलापूर) असे मृत पावलेल्या दुर्दैवी तरुणाचे नाव आहे. अंशध्वज हा त्याचा मित्र रणजित हनुमंत कोठारे (वय २५, रा. महात्मा फुलेनगर, माळी मळा, लोणी काळभोर) याच्यासोबत रात्री हॉटेलमध्ये जेवण करण्यासाठी गेला होता. जेवण आटोपून मध्यरात्री १ वाजण्याच्या सुमारास दोघेही दुचाकीवरून घराकडे परतत होते.

रणजित कोठारे हा अतिशय भरधाव वेगाने दुचाकी चालवत होता. त्यांची दुचाकी मगरपट्टा येथील 'साउथ गेट'जवळ पोहोचली असता चालक रणजितने अचानक जोरात ब्रेक दाबला. गाडीचा वेग जास्त असल्याने पाठीमागे बसलेला अंशध्वज जाधव हा थेट हवेत फेकला गेला आणि रस्त्यावर अत्यंत वेगाने कोसळला. या भीषण अपघातात अंशध्वजच्या डोक्याला आणि शरीराला गंभीर मार लागला. रक्ताच्या थारोव्यात पडलेल्या अंशध्वजला स्थानिक नागरिक आणि पोलिसांच्या मदतीने तातडीने जवळच्या एका नामांकित खाजगी रुग्णालयात दाखल करण्यात आले. मात्र, आयसीयमध्ये उपचार सुरू असतानाच त्याची प्राणज्योत मालवली.

या हदय हेलावून टाकणाऱ्या घटनेप्रकरणी मृत तरुणाचा भाऊ प्रथमेश तानाजी जाधव (वय २६) यांनी हडपसर पोलीस ठाण्यात अधिकृत तक्रार दिली आहे. त्यांच्या तक्रारीवरून हडपसर पोलिसांनी दुचाकी चालक मित्र रणजित कोठारे याच्याविरुद्ध निष्काळजीपणे गाडी चालवून मृत्यूस कारणीभूत ठरल्याप्रकरणी गुन्हा दाखल केला आहे. मध्यरात्रीच्या एका चुकीच्या ब्रेकमुळे एका कुटुंबाचा तरुण मुलगा कायमचा हिरावला गेल्याने सोलापूर आणि हडपसर परिसरात हळहळ व्यक्त होत आहे.

विहिरीतून १५ पिढ्यांसह ८ फुटी महाकाय मगरीला जीवदान; सावंतवाडीत वन विभागाची यशस्वी मोहीम

सावंतवाडी/प्रतिनिधी : तालुक्यातील इन्सुली क्षेत्रफळ डोबवाडी येथे एका शेतकऱ्याच्या विहिरीत १५ पिढ्यांसह पडलेल्या साधारण सात ते आठ फूट लांबीच्या महाकाय मगरीला वन विभागाने सुखरूप बाहेर काढले आहे. वन विभागाच्या टीमने अत्यंत शिताफीने मोहीम राबवत एकूण १६ मगरींना जीवदान दिले असून, त्यांना त्यांच्या नैसर्गिक अधिवासात सुरक्षितपणे मुक्त केले आहे. या यशस्वी रेस्क्यू ऑपरेशनमुळे परिसरातील नागरिकांनी सुटकेचा स्वास सोडला.

इन्सुली येथील रहिवासी संतोष नेवगी यांच्या शेतातील विहिरीत एक मोठी मगर आणि तिच्यासोबत लहान पिढे असल्याचे रविवारी निदर्शनास आले होते. विहिरीत मगर असल्याची बातमी परसरात परिसरात एकच खळबळ उडाली.

लातूर/प्रतिनिधी : देशातील लाखो विद्यार्थ्यांच्या भविष्याशी निगडित असलेली नीट यूजी पुनर्परीक्षा (Re-NEET) दिनांक २१ जून २०२६ रोजी पार पडत आहे. परीक्षेची पारदर्शकता, गोपनीयता आणि विश्र्वासाहता अबाधित राखण्यासाठी लातूर जिल्हा पोलीस दलाकडून अभूतपूर्व सुरक्षा व्यवस्था उभारण्यात आली असून परीक्षेच्या प्रत्येक टप्प्यावर बारकाईने लक्ष ठेवण्यात येत आहे.

पोलीस अधीक्षक अमोल तांबे यांच्या मार्गदर्शनाखाली परीक्षेपूर्वी सर्व बंदोबस्त अधिकारी, जिल्हा समन्वय अधिकारी, संपर्क अधिकारी, केंद्र अधीक्षक, वाहतूक नियंत्रण अधिकारी, एस्कॉर्ट पथके तसेच परीक्षा केंद्रांवरील समन्वय अधिकारी यांची विशेष बैठक आयोजित करण्यात आली होती. या बैठकीत परीक्षेचे राष्ट्रीय स्तरावरील महत्त्व, संवेदनशीलता आणि जबाबदारी अधोरेखित करत प्रत्येक अधिकाऱ्याने अत्यंत सतर्कतेने कर्तव्य बजावण्याच्या सूचना देण्यात आल्या.

परीक्षेच्या प्रश्नपत्रिका व गोपनीय साहित्याच्या वाहतुकीसाठी विशेष



पोलीस एस्कॉर्टची नियुक्ती करण्यात आली असून साहित्याच्या सुरक्षित हालचालीवर सतत देखरेख ठेवण्यात येत आहे. परीक्षा केंद्र परिसरात बहुस्तरीय सुरक्षा व्यवस्था उभारण्यात आली असून प्रत्येक केंद्रावर पुरेशा प्रमाणात पोलीस अधिकारी व अंमलदार तैनात करण्यात आले आहेत.

परीक्षा केंद्रांच्या परिसरात संशयास्पद हालचालींवर लक्ष ठेवण्यासाठी विशेष गस्त पथके

कार्यरत असून कोणत्याही प्रकारच्या गैरप्रकारांना आळा घालण्यासाठी कडक प्रतिबंधात्मक उपाययोजना करण्यात आल्या आहेत. परीक्षा केंद्रांजवळील गर्दी नियंत्रण, वाहतूक व्यवस्थापन तसेच आपत्कालीन परिस्थितीला तत्काळ प्रतिसाद देण्यासाठी स्वतंत्र यंत्रणा सज्ज ठेवण्यात आली आहे.

बंदोबस्तात सहभागी असलेल्या पोलीस अधिकारी व कर्मचाऱ्यांना कर्तव्यादरम्यान मोबाईल अथवा इतर



इलेक्ट्रॉनिक उपकरणांचा वापर करण्यास मनाई करण्यात आली असून त्याऐवजी प्रभावी संपर्कासाठी वॉकी-टॉकी संच उपलब्ध करून देण्यात आले आहेत. त्यामुळे सुरक्षा व्यवस्थेमध्ये कोणत्याही प्रकारचा अडथळा निर्माण होणार नाही याची दक्षता घेण्यात आली आहे.

पोलीस अधीक्षक अमोल तांबे यांनी स्पष्ट निर्देश दिले आहेत की, परीक्षेच्या प्रक्रियेत कोणत्याही स्तरावर निष्काळजीपणा, हलगर्जीपणा किंवा

तडजोड खपवून घेतली जाणार नाही. अशा प्रकारची बाब निदर्शनास आल्यास संबंधितांविरुद्ध कठोर कारवाई करण्यात येईल. लातूर जिल्हा पोलीस दल विद्यार्थ्यांचे भविष्य सुरक्षित ठेवण्याच्या या राष्ट्रीय कर्तव्यात पूर्ण जबाबदारीने सहभागी झाले असून नीट यूजी पुनर्परीक्षा शांततापूर्ण, पारदर्शक आणि निर्विघ्न वातावरणात पार पडण्यासाठी लातूर पोलीस यंत्रणा सज्ज आहे.

विधान परिषद निवडणुकीनिमित्त लातूर जिल्ह्यात दोन दिवस मद्यविक्री बंद

लातूर/प्रतिनिधी : उस्मानाबाद-लातूर-बीड विधान परिषद स्थानिक स्वराज्य संस्था मतदारसंघ द्विवार्षिक निवडणुकीच्या पारदर्शकतेसाठी लातूर जिल्ह्यात दोन दिवस मद्यविक्री बंद राहिल. निवडणूक खुल्या, मुक्त आणि निर्भय वातावरणात पार पाडण्यासाठी तसेच जिल्ह्यात सार्वजनिक शांतता व कायदा-सुव्यवस्था अबाधित राखण्यासाठी लातूरचे जिल्हाधिकारी डॉ. भारत बास्टेवाड यांनी मद्य विक्री बंदीचे सुधारित आदेश जारी केले आहेत.

हा आदेश लातूर जिल्ह्यातील प्रत्यक्ष मतदान व मतमोजणी होत असलेल्या सर्व संबंधित क्षेत्रांना लागू राहणार असल्याची माहिती देण्यात आली आहे. यामध्ये लातूर महानगरपालिका हद्दीसह रेणापूर, अहमदपूर, जळकोट, चाकूर, उदगीर, शिरूर अंतर्गळ, देवणी, औसा आणि निलंगा या सर्व नगर पंचायत हद्दींचा समावेश आहे. या सर्व नमूद क्षेत्रांमध्ये स्थित असलेल्या सर्व देशी आणि विदेशी मद्याची घाऊक व किरकोळ विक्री, तसेच ताडी विक्री

१८ जून २०२६ रोजी सकाळी ८ ते दुपारी ४ वाजेपर्यंत आणि मतमोजणीच्या दिवशी, सोमवार, २२ जून २०२६ रोजी मतमोजणीच्या ठिकाणी प्रक्रिया पूर्ण संपेपर्यंत मद्य विक्री पूर्णपणे बंद ठेवण्याचे आदेशात नमूद करण्यात आले आहे.

नुसुमा (नुमा एफएल-१, एफएल-२,

एफएल-३, एफएल-४ क्लब अनुसुमी, सीएल-२, सीएल-३, टिओडी-३, टिडी-१ इत्यादी सर्व प्रकारची दुकाने) या आदेशित कालावधीत पूर्णपणे बंद राहतील.

सर्व संबंधित मद्य विक्री अनुसुमीधारकांनी या आदेशाची काटेकोरपणे अंमलबजावणी करणे बंधनकारक आहे. या आदेशाचे पालन करण्यात कोणत्याही प्रकारची कसूर झाल्यास संबंधितांवर कडक कायदेशीर कारवाई करण्यात येईल. तसेच, महाराष्ट्र दारूबंदी कायदा, १९४९ चे कलम ५४ व ५६ मधील तरतुदीनुसार संबंधितांचा परवाना कायमस्वरूपी रद्द करण्यात येईल, असा इशाराही देण्यात आला आहे.

उबाठाच्या ६ खासदारांच्या गटाला लोकसभा अध्यक्षांची मंजूरी

मुंबई/प्रतिनिधी : गेल्या काही दिवसांपासून महाराष्ट्राच्या राजकारणात चर्चेत असलेल्या 'ऑपरेशन टायगर'ला अखेर यश आले असून, उबाठा गटाच्या ६ बंडखोर खासदारांनी एकत्र येत स्थापन केलेल्या स्वतंत्र गटाला लोकसभा अध्यक्ष ओम बिर्ला यांनी बुधवारी कायदेशीर मंजूरी दिली आहे. दिल्लीत कमालीच्या गुप्ततेत आणि वेगाने घडलेल्या या नाट्यमय घडामोडींमुळे उबाठाला लोकसभेत मोठा धक्का बसला आहे. लोकसभा अध्यक्षांच्या कार्यालयात या फुटीची सर्व कायदेशीर आणि तांत्रिक प्रक्रिया सकाळी ११.३० वाजता पूर्ण झाली असून, यामुळे आता बंडखोर खासदारांचा एकनाथ शिंदे यांच्या शिवसेनेत विलीनीकरण मार्ग मोकळा झाला आहे. येल्या १९ जून रोजी होणाऱ्या शिवसेनेच्या वर्धापनदिनी हे ६ बंडखोर खासदार जाहीरपणे आपली भूमिका स्पष्ट करणार आहेत. या संपूर्ण राजकीय भूकंपाची पटकथा दिल्लीत अत्यंत काळजीपूर्वक लिहिली गेली होती. उबाठाच्या एकूण ९ खासदारांपैकी दोन तृतीयांश म्हणजेच ६ खासदारांचा हा गट फुटीवर ठाम राहिल्याने त्यांच्यावर पक्षांतर बंदी कायद्यानुसार होणारी अपात्रतेची कारवाई टळली आहे. या गटामध्ये प्रामुख्याने खासदार संजय जाधव, संजय देशमुख, नागेश पाटील आदी, ओमराजे निंबाळकर, भाऊसाहेब वाकचरे आणि मुंबईतील खासदार संजय दिना पाटील यांचा समावेश असल्याचे स्पष्ट झाले आहे. या फुटीची पायाभरणी १० जून रोजी दिल्लीतील एका पंचतारांकित हॉटेलमध्ये झालेल्या एनडीएच्या (राष्ट्रीय लोकशाही आघाडी) बैठकीदरम्यान झाली होती. या हॉटेलमध्ये रात्री ११ वाजता उपमुख्यमंत्री एकनाथ शिंदे यांच्या उपस्थितीत पार पडलेल्या अत्यंत गुप्त बैठकीला धाराशािवचे खासदार ओमराजे निंबाळकर यांच्यासह इतर खासदार उपस्थित होते आणि त्याच वेळी या संपूर्ण बंडावर शिक्षामोर्तब झाले होते.

एफएल-३, एफएल-४ क्लब अनुसुमी, सीएल-२, सीएल-३, टिओडी-३, टिडी-१ इत्यादी सर्व प्रकारची दुकाने) या आदेशित कालावधीत पूर्णपणे बंद राहतील.

सर्व संबंधित मद्य विक्री अनुसुमीधारकांनी या आदेशाची काटेकोरपणे अंमलबजावणी करणे बंधनकारक आहे. या आदेशाचे पालन करण्यात कोणत्याही प्रकारची कसूर झाल्यास संबंधितांवर कडक कायदेशीर कारवाई करण्यात येईल. तसेच, महाराष्ट्र दारूबंदी कायदा, १९४९ चे कलम ५४ व ५६ मधील तरतुदीनुसार संबंधितांचा परवाना कायमस्वरूपी रद्द करण्यात येईल, असा इशाराही देण्यात आला आहे.

‘नीट-युजी २०२६’ परीक्षा तयारीचा जिल्हाधिकारी डॉ. भारत बास्टेवाड यांच्याकडून आढावा

लातूर/प्रतिनिधी : येल्या २१ जून २०२६ रोजी होणाऱ्या 'नीट-युजी २०२६' या परीक्षेच्या अनुषंगाने लातूरचे जिल्हाधिकारी डॉ. भारत बास्टेवाड यांच्या अध्यक्षतेखाली आढावा बैठक पार पडली. जिल्हाधिकारी कार्यालयात झालेल्याया बैठकीत परीक्षेच्या नियोजनबद्ध आणि पारदर्शक आयोजनासाठी संबंधित विभागांना सविस्तर सूचना देण्यात आल्या. उपजिल्हाधिकारी सायली ठाकूर, जिल्हा संपर्क अधिकारी डॉ. महेंद्र गायकवाड आणि महेश सूर्यवंशी यांच्यासह संबंधित विभागाचे



अधिकारी यावेळी उपस्थित होते. परीक्षा केंद्रांवर ही परीक्षा घेण्यात येणार आहे. यामध्ये लातूर येथील

१९, अहमदपूर येथील २, उदगीर येथील २, निलंगा येथील २ आणि चाकूर तालुक्यातील चापोली येथील एका परीक्षा केंद्राचा समावेश आहे. या सर्व केंद्रांवर परीक्षा सुरळीत पार पाडवी आणि कोणताही गैरप्रकार होऊ नये, यावर बारकाईने लक्ष ठेवण्यासाठी 'ड्युटी मॅजिस्ट्रेट' आणि 'स्टेट ऑब्झर्वर' यांची विशेष नियुक्ती करण्यात आली आहे, अशी माहिती देण्यात आली.

विद्यार्थ्यांच्या मदतीसाठी नियंत्रण कक्ष परीक्षेच्या दिवशी, म्हणजेच २१ जून २०२६ रोजी विद्यार्थ्यांना

कोणत्याही प्रकारची तांत्रिक किंवा इतर कोणतीही अडचण आल्यास, तिचे तत्काळ निराकरण करण्यासाठी जिल्हाधिकारी कार्यालयात विशेष नियंत्रण कक्ष स्थापन करण्यात आला आहे. या नियंत्रण कक्षाचा दूरध्वनी क्रमांक ०२३८२-२२०२०४ असा असून, विद्यार्थी व पालकांना गरजेच्या वेळी यावर बारकाईने लक्ष ठेवण्यासाठी 'ड्युटी मॅजिस्ट्रेट' आणि 'स्टेट ऑब्झर्वर' यांची विशेष नियुक्ती करण्यात आली आहे. तसेच परीक्षेदरम्यान विद्यार्थ्यांच्या आरोग्याची काळजी घेण्यासाठी आणि कोणत्याही आपत्कालीन वैद्यकीय परिस्थितीचा सामना करण्यासाठी विशेष वैद्यकीय पथके नियुक्ती करण्यात येणार आहेत.


सामाजिक, राजकीय आंदोलनातील ४४ खटले मागे घेण्याचा मंत्रिमंडळ उपसमितीचा निर्णय

मुंबई/प्रतिनिधी : राज्यातील धार्मिक, राजकीय आणि सामाजिक आंदोलनांदरम्यान दाखल झालेले ४४ खटले मागे घेण्याचा निर्णय मंत्रिमंडळ उपसमितीने घेतला असून तशी शिफारस शासनाला करण्यात आली आहे, अशी माहिती सांस्कृतिक कार्य, इलेक्ट्रॉनिक, माहिती तंत्रज्ञान व कृत्रिम बुद्धिमत्ता मंत्री तथा या उपसमितीचे अध्यक्ष अॅड. आशिष शेलार यांनी दिली.

राज्यातील राजकीय आणि सामाजिक आंदोलनांदरम्यान दाखल करण्यात आलेले खटले मागे घेण्याबाबत अॅड. शेलार यांच्या अध्यक्षतेखाली मंत्रिमंडळ उपसमिती गठीत करण्यात आली आहे. या समितीची आज सहाद्री अतिथी गृह येथे बैठक झाली. विधी व न्याय विभागाचे प्रधान सचिव, अभियोग संचालनालयाचे संचालक, गृह विभागाच्या अधिकाऱ्यांसह राज्यातील वरिष्ठ पोलीस अधिकारी बैठकीस उपस्थित होते. यापूर्वी झालेल्या बैठकीत ७७ खटले मागे घेण्यात आले होते; तर आज ४४ खटले मागे घेण्याची शिफारस करण्यात आली. या समितीच्या बैठकीत पोलिसांकडे दाखल करण्यात आलेल्या १३३ अर्जदारांपैकी ४४ अर्जदारांवरील खटले मागे घेण्याबाबत निर्णय घेण्यात आला. त्याचप्रमाणे स्त्रीविषयक गुन्हे,

गंभीर स्वरूपाचे खटले, वैयक्तिक व दिवाणी प्रकरणे ही शासनाच्या धोरणांतर्गत माफ केली जाऊ शकत नाहीत. त्यामुळे अशा प्रकरणांवरील खटले मागे घेण्यास स्पष्ट नकार देण्यात आला.

मंत्रिमंडळ उपसमितीकडे प्राप्त १३३ अर्जदारांपैकी १४ अर्जांवर पुन्हा विचार करण्याची शिफारस करण्यात आली असून ही प्रकरणे पोलीस उपायुक्त यांच्या अध्यक्षतेखाली नियुक्त क्षेत्रीय समितीपुढे ठेवण्यात येतील; तसेच ३५ प्रकरणांपैकी काही खटले निकाली निघाले होते तर ३२ खटले हे समितीच्या कार्यक्षेत्र न येणारे होते. आज आलेल्या खटल्यांपैकी केवळ ८ खटले प्रलंबित राहिले आहेत. सामाजिक कार्यकर्ते, राजकीय पक्षांचे कार्यकर्ते, आंदोलक, विचारधारात्मक चळवळीतील सहभागी यांच्यावर विनाकारण खटले दाखल करण्यात आले होते. अशा अनावश्यक खटल्यांपासून त्यांची मुक्तता करणे; हे सरकारचे उत्तरदायित्व असल्याचे मंत्री अॅड. शेलार यांनी सांगितले. आज मागे घेण्यात आलेल्या खटल्यांमध्ये गणेशोत्सव, नवरात्रोत्सव, दहीहंडी, सामाजिक कार्यक्रम, गोवंश संरक्षण आंदोलन, कामगार आंदोलन अशा विविध खटल्यांचा समावेश आहे.



संपादकीय...

उपवर्गीकरणाच्या नावराखती महारमांग
समाजात फूट पाडण्याचे राजकारण?

भारतीय संविधानाने अनुसूचित जातींना दिलेले आरक्षण हे सामाजिक न्यायाचे साधन आहे. शतकानुशतके झालेल्या सामाजिक, आर्थिक आणि शैक्षणिक वंचिततेची भरपाई करण्यासाठी ही व्यवस्था निर्माण करण्यात आली. मात्र अलीकडच्या काळात अनुसूचित जातींमधील उपवर्गीकरणाचा मुद्दा पुन्हा चर्चेत आला असून त्यावरून समाजात मतभेद निर्माण करण्याचे प्रयत्न होत असल्याची भावना अनेक सामाजिक संघटनांकडून व्यक्त केली जात आहे. उपवर्गीकरणाचा मुद्दा हा केवळ प्रशासकीय किंवा कायदेशीर विषय नसून तो सामाजिक ऐक्याशीही जोडलेला आहे. त्यामुळे या प्रश्नावर चर्चा करताना अत्यंत संवेदनशीलता आवश्यक आहे. दुर्दैवाने काही राजकीय शक्ती हा विषय सामाजिक न्यायाच्या दृष्टीने न पाहता राजकीय फायद्याच्या नजरेतून पाहत असल्याचा आरोप केला जात आहे. महार आणि मांग हे दोन्ही समाज डॉ. बाबासाहेब आंबेडकरांच्या विचारांचे अनुयायी आहेत. दोन्ही समाजांनी सामाजिक परिवर्तनाच्या लढ्यात महत्त्वाचे योगदान दिले आहे. अशा परिस्थितीत या दोन समाजांमध्ये संघर्ष निर्माण होईल अशी कोणतीही भूमिका समाजहिताची ठरू शकत नाही. उपवर्गीकरणाच्या समर्थनात काही जण मागास घटकांना स्वतंत्र प्रतिनिधित्व मिळावे असे म्हणतात. दुसरीकडे त्याला विरोध करणाऱ्यांचे मत आहे की यामुळे अनुसूचित जातींमध्ये विभागणी वाढेल आणि एकत्रित सामाजिक शक्ती कमकुवत होईल. आज देशातील बेरोजगारी, शिक्षण, आरोग्य आणि महागाई यांसारखे प्रश्न गंभीर आहेत. मात्र या मूलभूत प्रश्नांपासून लोकांचे लक्ष विचलित करण्यासाठी जातीआधारित वाद पुढे आणले जात असल्याचा आरोप विरोधकांकडून केला जातो. अनुसूचित जातींच्या समाजजीवनात एकोपा निर्माण करण्याऐवजी मतभेद वाढविण्याचे प्रयत्न झाले तर त्याचा सर्वात मोठा फटका समाजालाच बसणार आहे. त्यामुळे कोणत्याही राजकीय पक्षाने समाजात तेढ निर्माण करणारी भूमिका घेऊ नये. काही सामाजिक कार्यकर्त्यांच्या मते, उपवर्गीकरणाच्या चर्चेमुळे महार आणि मांग समाजांमध्ये संशयाचे वातावरण निर्माण होत आहे. हे वातावरण वाढू नये यासाठी जबाबदार नेतृत्वाने पुढे येणे आवश्यक आहे. डॉ. बाबासाहेब आंबेडकरांनी दिलेला संदेश हा संघटन, शिक्षण आणि संघर्षाचा होता. त्यांनी कधीही वंचित समाजांमध्ये परस्पर संघर्ष निर्माण करण्याचा मार्ग स्वीकारला नाही. त्यामुळे त्यांच्या विचारांचे अनुयायी असल्याचा दावा करणाऱ्यांनीही सामाजिक ऐक्याला प्राधान्य द्यायला हवे. आरक्षणाचा लाभ खऱ्या गरजूंपर्यंत पोहोचणे महत्त्वाचे आहे. मात्र त्यासाठी समाजात वैमनस्य निर्माण करणे हा उपाय होऊ शकत नाही. शासनाने सर्व घटकांचा विश्वास संपादन करूनच कोणताही निर्णय घ्यावा. राजकीय पक्षांनी निवडणुकांच्या गणितासाठी समाजांमध्ये भिंती उभ्या करण्याऐवजी विकासाचे प्रश्न मांडले पाहिजेत. सामाजिक न्याय हा मतांच्या राजकारणाचा विषय बनू नये. महार आणि मांग समाजाचा इतिहास हा संघर्षाचा असला तरी तो परस्पर वैराचा इतिहास नाही. दोन्ही समाजांनी अन्यायाविरुद्ध खांद्याला खांदा लावून लढा दिला आहे. ही परंपरा जपणे आजची गरज आहे. उपवर्गीकरणाचा प्रश्न न्यायालयीन आणि घटनात्मक प्रक्रियेतून सोडवला जाऊ शकतो. त्यासाठी समाजात तणाव निर्माण करण्याची आवश्यकता नाही. लोकशाहीत संवाद आणि समन्वय हेच सर्वोत्तम मार्ग आहेत. आज आंबेडकरी चळवळीसमोर अनेक आव्हाने आहेत. शिक्षणातील घटती संधी, खासगीकरण, रोजगाराचा प्रश्न आणि सामाजिक भेदभाव या विषयांवर व्यापक आंदोलनाची गरज आहे. अशा वेळी अंतर्गत मतभेदांना खतपाणी घालणे म्हणजे समाजाची शक्ती कमी करणे होय. त्यामुळे सर्व घटकांनी संघम आणि परिपक्वता दाखवणे आवश्यक आहे. कोणत्याही राजकीय पक्षाने, मग तो भाजप असो किंवा इतर कोणताही पक्ष, अनुसूचित जातींमध्ये फूट पाडण्याचा प्रयत्न केला तर त्याचा निषेध झाला पाहिजे. समाजाचे ऐक्य हे कोणत्याही राजकीय फायद्यापेक्षा मोठे आहे. वंचित समाजांच्या प्रगतीसाठी समान संधी, गुणवत्तापूर्ण शिक्षण आणि आर्थिक सक्षमीकरण यांवर भर देणे गरजेचे आहे. जातीय संघर्षातून नव्हे तर सामूहिक प्रगतीतून सामाजिक न्याय साध्य होऊ शकतो. आजची आवश्यकता आरोप-प्रत्यारोपांची नसून संवादाची आहे. विविध समाजघटकांमध्ये विश्वासाचे वातावरण निर्माण झाले तर अनेक प्रश्न सहज सोडवता येतील. डॉ. बाबासाहेब आंबेडकरांचे संविधान सर्वांना समान अधिकार आणि न्याय देण्याचा मार्ग दाखवते. त्या मार्गावर चालताना विभाजनाऐवजी एकात्मतेचा विचार केंद्रस्थानी ठेवला पाहिजे. उपवर्गीकरणाच्या मुद्द्यावर मतभेद असू शकतात, परंतु ते वैचारिक पातळीवरच राहिले पाहिजेत. समाजात संघर्ष निर्माण करणारे राजकारण कोणाच्याही हिताचे नाही. महार, मांग आणि इतर सर्व अनुसूचित जातींचे ऐक्य टिकवून सामाजिक न्यायाच्या लढ्याला बळ देणे हीच काळाची गरज आहे. सामाजिक समतेच्या ध्येयासाठी एकजूट हीच सर्वात मोठी ताकद ठरणार आहे.

बुलेट ट्रेने मुंबई-पुणे ४८ मिनिटांत; महाराष्ट्राला जागतिक पुरवठा साखळीचे केंद्र बनवणार - मुख्यमंत्री देवेंद्र फडणवीस

जबिलच्या रंजणगाव येथील अत्याधुनिक उत्पादन विस्तार प्रकल्पाचे उद्घाटन; इलेक्ट्रॉनिक्स, डेटा सेंटर आणि सेमीकंडक्टर क्षेत्रात महाराष्ट्र आघाडीवर

पुणे/प्रतिनिधी : मुंबई-पुणे बुलेट ट्रेनमुळे दोन्ही शहरांतील प्रवास अवघ्या ४८ मिनिटांत होणार असून मुंबई आणि पुणे हे एकात्मिक आर्थिक क्षेत्र म्हणून विकसित होतील. तसेच जेएनपीटी आणि वाढवण बंदरांना समृद्धी महामार्गालगत स्वतंत्र मालवाहतूक रेल्वे कॉरिडॉरद्वारे जोडून महाराष्ट्राला जागतिक पुरवठा साखळीचे महत्त्वाचे केंद्र बनविण्याचा राज्य शासनाचा संकल्प असल्याचे मुख्यमंत्री देवेंद्र फडणवीस यांनी सांगितले.

रंजणगाव औद्योगिक वसाहतीतील जबिल कंपनीच्या अत्याधुनिक उत्पादन विस्तार प्रकल्पाच्या उद्घाटनप्रसंगी ते बोलत होते. यावेळी केंद्रीय रेल्वे, माहिती व प्रसारण तसेच इलेक्ट्रॉनिक्स व माहिती तंत्रज्ञान मंत्री अश्विनी वैष्णव, आमदार दिलीप वळसे पाटील, ज्ञानेश्र्वर कटके, राज्याचे उद्योग, गुंतवणूक आणि सेवा विभागाचे प्रधान सचिव डॉ. पी. अनबलगन, जबिलचे कार्यकारी उपाध्यक्ष (ऑपरेशन्स) अँडी प्रिस्टली, मुख्यमंत्र्यांचे सल्लागार कोस्तुभ धवसे, कंपनीचे व्यवस्थापकीय संचालक बी. एन. शुक्ला, जिल्हाधिकारी जितेंद्र डुडी तसेच एमआयडीसीच्या सह मुख्य कार्यकारी अधिकारी वर्षा ठाकूर-युगे उपस्थित होते.

मुख्यमंत्री फडणवीस म्हणाले, महाराष्ट्र देशातील डेटा सेंटर हब म्हणून उदयास येत असून भारतातील सुमारे ६० टक्के डेटा सेंटर क्षमता राज्यात विकसित होत आहे. त्यामुळे डेटा सेंटर, डीप टेक, इलेक्ट्रॉनिक्स आणि चिप उत्पादनाशी संबंधित संपूर्ण



उद्योग परिस्थिती महाराष्ट्रात निर्माण करण्यासाठी शासन कटिबद्ध आहे, असे त्यांनी सांगितले.

इलेक्ट्रॉनिक्स निर्यातीमध्ये महाराष्ट्राने अग्रस्थान मिळविल्याचे नमूद करत मुख्यमंत्री म्हणाले की, केंद्र सरकारने राज्याला दिलेल्या इलेक्ट्रॉनिक्स क्लस्टरमुळे उद्योग क्षेत्राला नवी गती मिळणार आहे. यावेळी त्यांनी जेएनपीटी आणि उभारणीच्या अंतिम टप्प्यात असलेल्या वाढवण बंदराला समृद्धी महामार्गालगत स्वतंत्र मालवाहतूक रेल्वे कॉरिडॉरद्वारे जोडण्याचा महत्त्वाकांक्षी प्रस्ताव केंद्रीय मंत्री अश्विनी वैष्णव यांच्यासमोर मांडल्याची माहिती दिली. हा कॉरिडॉर जालना, वर्धा येथील ड्राय पोर्ट आणि पुढे गडचिरोलीपर्यंत जोडला जाणार असून त्यामुळे लॉजिस्टिक्सचा खर्च ७ टक्क्यांपर्यंत कमी होईल. यामुळे महाराष्ट्र जागतिक पुरवठा साखळीतील प्रभावी केंद्र म्हणून उदयास येईल, असा

विश्वास त्यांनी व्यक्त केला.

देशाच्या सकल राष्ट्रीय उत्पन्नात महाराष्ट्राचा सुमारे १४ टक्के वाटा असून निर्यातीत हा वाटा २० टक्क्यांपर्यंत असल्याचेही मुख्यमंत्री म्हणाले.

जबिलच्या या अत्याधुनिक प्रकल्पात दिसणारी अचूकता, प्रगत तंत्रज्ञान आणि इलेक्ट्रॉनिक्स क्षेत्रातील नवकल्पना भारतातील उत्पादन क्षेत्राच्या वाढत्या सामर्थ्याचे प्रतीक आहेत. भारत आज इलेक्ट्रॉनिक्स उत्पादन आणि निर्यातीमध्ये मोठी झेप घेत असून मोबाईल उत्पादन क्षेत्रात आत्मनिर्भर झाल्यानंतर आता सेमीकंडक्टर आणि चिप निर्मिती क्षेत्रातही देशाने

भक्कम पाऊल टाकले आहे, असेही श्री.फडणवीस यांनी नमूद केले. राज्यातील उद्योगांना शासन भागीदार म्हणून पाहत असून व्यवसाय महाराष्ट्र शासनाच्या जलद निर्णय सहाय्यात दिले जाईल, अशी ग्वाहीही त्यांनी दिली. रंजणगाव परिसरात

महाविचारण (एमएसईडीसीएल) चे स्वतंत्र विभागीय कार्यालय स्थापन करण्याबाबत सकारात्मक निर्णय घेणार असल्याचेही मुख्यमंत्र्यांनी सांगितले. उद्योग क्षेत्राला आवश्यक असलेली कायदा आणि सुव्यवस्था कायम राखण्यासाठी शासन कटिबद्ध असल्याचे सांगत या औद्योगिक पट्ट्यात पोलिस यंत्रणा अधिक बळकट करण्यात येईल आणि कोणत्याही प्रकारचा गैरप्रकार खपवून घेतला जाणार नाही, असा इशाराही त्यांनी दिला.

केंद्रीय मंत्री अश्विनी वैष्णव यांनी जबिलच्या पुणे येथील अत्याधुनिक प्रकल्पाचे कोतुक करत भारताला जागतिक इलेक्ट्रॉनिक्स उत्पादन क्षेत्रातील विश्वासासह भागीदार बनविण्याचा निर्धार व्यक्त केला. मुख्यमंत्री फडणवीस यांनी केलेल्या जमीन सुधारणांमुळे आणि महाराष्ट्र शासनाच्या जलद निर्णय प्रक्रियेमुळे उद्योगांना मोठी चालना मिळाल्याचे त्यांनी सांगितले. पंतप्रधान

रेंद्र मोदी यांच्या नेतृत्वाखाली देशातील इलेक्ट्रॉनिक्स उत्पादन उद्योग १३ लाख कोटी रुपयांपर्यंत पोहोचला असून इलेक्ट्रॉनिक्स ही भारताची तिसरी सर्वात मोठी निर्यात श्रेणी बनल्याचे त्यांनी नमूद केले.

भारताला इलेक्ट्रॉनिक्स निर्यातीत जगातील अग्रगण्य राष्ट्र बनविण्यासाठी गुणवत्ता, कौशल्य विकास आणि उच्च-अचूकता उत्पादनावर भर देण्याचे आवाहन करताना त्यांनी देशात चार सेमीकंडक्टर प्रकल्प कार्यान्वित होत आहेत. महाराष्ट्रात मोठ्या प्रमाणावर रेल्वे प्रकल्प सुरू असून मुंबई-पुणे बुलेट ट्रेनमुळे हा प्रवास अवघ्या ४८ मिनिटांत, तर पुणे-हैदराबाद प्रवास सुमारे २ तास ८ मिनिटांत पूर्ण होईल, असे सांगून देशात मोठे औद्योगिक आणि पायाभूत परिवर्तन घडत असल्याचा विश्वास त्यांनी व्यक्त केला.

गेल्या एका वर्षात जबिल कंपनीचे भारतातील एकूण उत्पादन क्षेत्रफळ ५ लाख चौरस फुटांवरून १२ लाख चौरस फुटांपर्यंत वाढले आहे. तसेच कर्मचाऱ्यांची संख्या ५ हजारांवरून जवळपास ११ हजारांपर्यंत पोहोचली आहे असे कंपनीचे व्यवस्थापकीय संचालक बी. एन. शुक्ला म्हणाले.

जबिलचे कार्यकारी उपाध्यक्ष (ऑपरेशन्स) अँडी प्रिस्टली यांनीही यावेळी विचार व्यक्त केले. हा नवीन प्रकल्प कुशल मनुष्यबळ आणि अभियांत्रिकी क्षमता एकत्र आणून उच्च दर्जाची उत्पादने अधिक वेगाने तयार करण्यास मदत करेल, असे त्यांनी सांगितले.

प्रत्येक खासदाराला
५० कोटींना विकत
घेतलं जातंय,
संजय राऊतांना
रात्रीच आला होता
फोन; नेमकं काय
सांगितलं?

मुंबई/प्रतिनिधी : राज्यात पुन्हा एकदा मोठा राजकीय भूकंप होण्याची भीती निर्माण झाली आहे. उद्धव ठाकरेंच्या शिवसेनेचे चार खासदार दिल्लीत पोहोचले असून, तिथे मोठी राजकीय उलथापालथ होण्याची शक्यता वर्तवली जात आहे. हे चारही खासदार आज लोकसभा अध्यक्ष ओमप्रकाश बिर्ला यांची भेट घेण्याची शक्यता आहे. सुरुवातीला माहितीनुसार, हे खासदार आपल्यासोबत एकूण सहा खासदारांच्या पाठिंब्याचे पत्र देऊन एक वेगळा गट स्थापन करणार असल्याची चर्चा राजकीय वर्तुळात सुरू आहे. दिल्लीत एकीकडे अशा गुप्त घडामोडी घडत असताना, दुसरीकडे ठाकरेंचे निष्ठावान नेते खासदार संजय राऊत, अरविंद सावंत, अनिल देसाई आणि राजाभाऊ वाजे हेदेखील दिल्लीत तळ ठोकून आहेत. त्यांनी दिल्लीत तातडीची पत्रकार परिषद घेऊन या संभाव्य बंडखोरीवर पक्षाची भूमिका मांडली आणि विरोधकांवर जोरदार

हल्लाबोल केला.

पत्रकार परिषदेत बोलताना संजय राऊत म्हणाले, "आज माझ्यासोबत शिवसेनेचे गटनेते अरविंद सावंत, शिवसेनेचे मुख्य प्रतोद अनिल देसाई आणि नाशिकचे खासदार राजाभाऊ गोसे आहेत. कालपासून सर्वत्र अशा बातम्या किंवा अफवा पसरवल्या जात आहेत की दिल्लीत 'ऑपरेशन टायगर' सुरू आहे. पण शिवसेनेला (ठाकरे गट) तोडणं एवढं सोपं नाही. मुळात ही अफवा पसरवणाऱ्यांनीही हे मान्य केलंय की आम्ही अजूनही 'टायगर' आहोत. आमच्यापर्यंत अशा कोणत्याही घडामोडीची अधिकृत माहिती आलेली नाही. तुमच्या मध्यमातूनच (प्रसारमाध्यमांद्वारे) आम्ही हे सर्व पाहत आणि ऐकत आहोत."

खासदारांना ५० कोटींची ऑफर? यावेळी राऊतांनी खासदारांच्या खरेदी-विक्रीचा

अर्थच उरत नाही. "काल रात्री साधारण १०.३० ते ११ च्या सुमारास मला एका अत्यंत महत्त्वाच्या व्यक्तीकडून सांगण्यात आलं की, महाराष्ट्रातील खासदारांना विकत घेतलं जात आहे. 'विकत घेतलं जातंय' हाच शब्द त्यांनी वापरला. पक्षाचं नाव त्यांनी घेतलं नाही आणि मीही आता घेणार नाही. मी जेव्हा त्यांना विचारलं की काय भाव सुरू आहे? तेव्हा ते म्हणाले की भाव तोच आहे ५० कोटी! आज रात्रीपर्यंत सर्वांना १५ कोटी रुपये पोहोचवले जात आहेत, त्यानंतरच ते खासदार दिल्लीत येतील. त्याशिवाय ते विमानात बसायलाही तयार नाहीत. ही माहिती मी सोशल मीडियाद्वारे जनतेपर्यंत पोहोचवली आहे. अशा पद्धतीने जर शिवसेना किंवा टीएमसीसारखे इतर पक्ष तोडले जाणार असतील, तर या देशात निवडणुका लढण्याला काही अर्थच उरत नाही."

शाताब्दीच्या उंबरठ्यावरचा प्रश्न : संघाने पारदर्शकतेची परीक्षा घ्यावीच!

राष्ट्रीय स्वयंसेवक संघाच्या शताब्दी वर्षांच्या उंबरठ्यावर कर्नाटकचे गृहमंत्री प्रियांक खर्गे यांनी सरसंघचालक डॉ. मोहन भागवत यांना लिहिलेले पत्र देशाच्या सार्वजनिक जीवनात महत्त्वपूर्ण चर्चा निर्माण करणारे ठरले आहे. पत्राचा सूर संघर्षाचा नसून प्रश्नांचा आहे, आरोपांचा नसून स्पष्टीकरणाचा आहे. मात्र त्यातून उपस्थित झालेला मुद्दा अत्यंत गंभीर आहे. देशातील सर्वात प्रभावशाली आणि व्यापक सामाजिक-सांस्कृतिक संघटना म्हणून ओळखल्या जाणाऱ्या राष्ट्रीय स्वयंसेवक संघाने आपल्या संघटनात्मक, आर्थिक आणि कायदेशीर स्वरूपाबाबत अधिक पारदर्शक व्हावे का? हा प्रश्न विचारणे म्हणजे संघविरोधी भूमिका घेणे नव्हे. उलट, एखाद्या संस्थेची ताकद, प्रभाव आणि सामाजिक पोहोच जितकी मोठी असते, तितकी तिच्याकडून उत्तरदायित्वाची अपेक्षाही मोठी असते. लोकशाहीत हीच कसोटी असते. सरकार असो, न्यायसंस्था असो, माध्यमे असोत किंवा सामाजिक संघटना, सार्वजनिक क्षेत्रात प्रभाव टाकणाऱ्या प्रत्येक घटकाला प्रश्नांना सामोरे जावेच लागते.

प्रियांक खर्गे यांच्या पत्रातील आकडेवारी लक्षवेधी आहे. संघाच्या स्वतःच्या वार्षिक अहवालानुसार हजारो शाखा, लाखो स्वयंसेवक, देशभर पसरलेले प्रशिक्षण कार्यक्रम, पथसंचलने, सार्वजनिक मेळावे आणि विविध उपक्रमांच्या माध्यमातून संघाने एक विशाल नेटवर्क उभे केले आहे. इतकेच नव्हे तर शिक्षण, कामगार, विद्यार्थी, आदिवासी, महिला, ग्रामीण विकास, सेवा प्रकल्प आणि सांस्कृतिक क्षेत्रात कार्यरत असलेल्या असंख्य संस्थांवर संघाचा वैचारिक प्रभाव असल्याचे सर्वमान्य आहे. यामुळेच संघ हा केवळ एक सांस्कृतिक मंच राहिलेला नाही; तो सार्वजनिक धोरणे, सामाजिक विचार आणि राष्ट्रीय राजकारणावर प्रभाव टाकणारी शक्ती बनला आहे. अशा संस्थेची कायदेशीर रचना, निर्णयप्रक्रिया, आर्थिक स्रोत आणि उत्तरदायित्वाची चौकट याविषयी



प्रश्न विचारले जाणे स्वाभाविक आहे. संघाचे समर्थक अनेकदा सांगतात की संघाची प्रत्येक शाखा उघड्यावर भरते. त्यांचे कार्यक्रम सर्वांसाठी खुले असतात. सेवा प्रकल्पांची माहिती सार्वजनिक असते. संघाच्या कार्यात कोणतेही गुपित नाही. हा युक्तिवाद काही प्रमाणात योग्यही आहे. मात्र, आधुनिक लोकशाही व्यवस्थेत पारदर्शकतेचा अर्थ केवळ सार्वजनिक कार्यक्रम नव्हे. संस्थेचे आर्थिक स्रोत कोणते? देणग्या कुठून येतात? खर्चाचे लेखापरीक्षण कसे होतं? निर्णय कोण घेतो? जबाबदारी कोणाची असते? अशा प्रश्नांची स्पष्ट उत्तरे देणेही तितकेच आवश्यक असते. आज देशातील लाखो स्वयंसेवी संस्था, ट्रस्ट, धार्मिक संघटना, कंपन्या आणि शैक्षणिक संस्थांना आर्थिक अहवाल, कर विवरणे, नोंदणी कागदपत्रे आणि लेखापरीक्षणाची माहिती सादर करावी लागते. अनेक संस्था ही माहिती सार्वजनिकपणे उपलब्ध करून देतात. कारण पारदर्शकता ही केवळ कायदेशीर बंधन नसून विश्वास निर्माण करण्याचे प्रभावी साधन आहे.

याच ठिकाणी खर्गे यांच्या पत्राचे महत्त्व वाढते. त्यांनी विचारलेले प्रश्न संघाच्या विचारसरणीवर नाहीत.

त्यांनी संघाच्या देशभक्तीवर प्रश्नचिन्ह उपस्थित केलेले नाही. त्यांनी संघाच्या सामाजिक कार्यांसाठी नाकारलेले नाही. उलट, संघाच्या व्यापक उपस्थितीची दखल घेत त्यांनी एवढेच विचारले आहे की इतक्या मोठ्या प्रमाणात सार्वजनिक जीवनात कार्यरत असलेली संस्था स्वतःला कोणत्या कायदेशीर चौकटीत बसवते? लोकशाहीत हा प्रश्न विचारणे योग्यच म्हणावे लागेल.

संघाच्या शंभर वर्षांच्या इतिहासात त्याने अनेक संकटांना सामोरे गेले आहे. स्वातंत्र्यानंतरचा काळ, गांधीहत्या प्रकरणांनंतरची बंदी, आणीबाणीचा कालखंड, सामाजिक संघर्ष आणि वैचारिक विरोध, या सर्वातून संघ अधिक मजबूत होत गेला. आज संघ स्वतःला जगातील सर्वात मोठी स्वयंसेवी संघटना म्हणवून घेतो. जर ही वस्तुस्थिती असेल, तर जगातील सर्वात मोठ्या स्वयंसेवी संघटनेने जगातील सर्वोत्तम पारदर्शकतेचे निकषही स्वीकारायला हवेत. खरे तर ही संधी संघासाठीच आहे. कारण अनेक दशकांपासून संघाबद्दल विविध गैरसमज, आरोप आणि संशय व्यक्त केले जातात. त्यातील काही राजकीय हेतूंनी प्रेरित असतात, तर काही माहितीअभावी निर्माण झालेले असतात.



अशा परिस्थितीत संघाने आपली संघटनात्मक रचना, आर्थिक माहिती आणि उत्तरदायित्वाची प्रणाली अधिक स्पष्टपणे सार्वजनिक केली, तर अनेक वाद आपोआप संपुष्टात येऊ शकतात. विशेष म्हणजे, संघाचे विद्यमान सरसंघचालक डॉ. मोहन भागवत यांनी अनेकदा संवादाचे महत्त्व अधोरेखित केले आहे. संविधान, सामाजिक समरसता, जातिव्यवस्था, आरक्षण, अल्पसंख्याक प्रश्न आणि राष्ट्रीय एकात्मता यांसारख्या विषयांवर त्यांनी तुलनेने खुलेपणाने मते व्यक्त केली आहेत.

त्यामुळेच संघाकडून पारदर्शकतेच्या प्रश्नावरही सकारात्मक प्रतिसादाची अपेक्षा ठेवली जाऊ शकते. मात्र, या संपूर्ण चर्चेचे राजकारण होण्याचा धोका नाकारता येत नाही. भारतात संघ हे केवळ सामाजिक संघटनाच नाही, तर राजकीय चर्चेचे केंद्रही आहे. त्यामुळे संघावर टीका झाली की समर्थक ती राजकीय हल्ला म्हणून पाहतात, तर विरोधक त्याला मोठा मुद्दा बनवतात. परिणामी मूळ प्रश्न बाजूला

पडतो. पण लोकशाहीचे सौंदर्यच हे आहे की प्रश्न विचारण्याचा अधिकार आणि उत्तर देण्याची जबाबदारी दोन्ही समान महत्त्वाच्या असतात. कोणतीही संस्था कितीही मोठी असली तरी ती प्रश्नांच्या पलीकडे जाऊ शकत नाही. उलट, मोठेपणासोबत उत्तरदायित्व अधिक वाढते.

राष्ट्रीय स्वयंसेवक संघाच्या शताब्दी वर्षांचा उत्सव हा केवळ भूतकाळातील कार्यांचा गौरव नसावा; तो भविष्याच्या दिशेने टाकलेले पाऊलही असावे. संघाने जर या प्रसंगी अधिक पारदर्शक, अधिक उत्तरदायी आणि अधिक खुल्या संवादाची भूमिका स्वीकारली, तर तो भारतीय लोकशाहीच्या प्रगल्भतेचा एक महत्त्वाचा टप्पा ठरेल. शेवटी, प्रश्न संघ अस्तित्वात राहावा की नाही, हा नाही. प्रश्न असा आहे की देशातील सर्वात प्रभावशाली सामाजिक संघटनांपैकी एक असलेल्या संघाने स्वतःला सार्वजनिक उत्तरदायित्वाच्या उच्च निकषांवर उभे करावे का? याचे उत्तर "होय" असेच असायला हवे. कारण पारदर्शकता ही कोणत्याही संस्थेची कमजोरी नसते तर ती तिच्या आत्मविश्वासाची ओळख असते. शंभर वर्षांचा इतिहास हा अभिमानाचा विषय असाू शकतो, परंतु पुढील शंभर वर्षांचा विश्वास कमविण्यासाठी पारदर्शकतेची वाट निवडावी लागते. संघाने समाजाला संघटित करण्याचे कार्य केले आहे, आता समाजासमोर स्वतःचा उत्तरदायित्वाची चौकटही तितक्याच आत्मविश्वासाने मांडण्याची वेळ आली आहे. शताब्दी वर्षातील खरा उत्सव मिळवणुका मध्ये नव्हे, तर लोकशाही मूल्यांप्रती असलेल्या बांधिलकीच्या नव्या घोषणेत असेल.

प्रविण बागडे
नागपूर
भ्रमणध्वनी : ९९२३६२०९१९

आयुष्यमान आरोग्य मंदिर सारणी (आ) येथे आरोग्य तपासणी शिबिर संपन्न; ग्रामपंचायत व आरोग्य विभागाच्या संयुक्त विद्यमानाने शिबिर संपन्न



केज/प्रतिनिधी : प्राथमिक आरोग्य केंद्र, युसूफवाडगाव अंतर्गत आयुष्यमान आरोग्य मंदिर, सारणी (आ) व ग्रामपंचायत सारणी (आ) यांच्या संयुक्त विद्यमानाने एनसीडी (असंसर्गजन्य रोग) कॅम्प आयोजित करण्यात आला होता. या शिबिरामध्ये करण्यात आलेल्या तपासण्यांमध्ये रक्तदाब, मधुमेह/रक्तातील साखर तपासणी, कर्करोग तपासणी, ईसीजी तपासणी, हिमोग्लोबिनसह सर्व आजारांची तपासणी करून औषधोपचार करण्यात आले. हे शिबिर आयोजित करण्यासाठी केज तालुका आरोग्य अधिकारी डॉ. लोमटे, प्राथमिक आरोग्य केंद्राचे वैद्यकीय अधिकारी डॉ. सारूक, डॉ. नागरे मंडम यांच्या मार्गदर्शनाखाली हे शिबिर सारणी (आ) येथे आयोजित करण्यात आले होते. यावेळी आरोग्य अधिकारी डॉ. कृष्णा सुर्यवंशी, आरोग्य सेवक आनंद घोडके, लॅब टेक्निशियन प्रितम बसुटे, आरोग्य सेविका रंजना दोडतले, आशाताई रोहिणी खरात, वनमाला सोनवणे यांनी विशेष परिश्रम घेतले.

प्राचार्य डॉ. फावडे यांनी ग्रामीण भागातील विद्यार्थ्यांना न्याय दिला-अर्चना ताई आडसकर



केज/प्रतिनिधी : श्री. छत्रपती शिक्षण संस्था नेहमीच निस्वार्थपणे कार्य करणाऱ्या अध्यापकाच्या पाठीशी उभे राहून त्यांना मदत करत राहते. प्राचार्य डॉ. फावडे यांनी प्रदिर्घ काळ प्राचार्य पदावर काम करून ग्रामीण भागातील विद्यार्थ्यांचा शैक्षणिक विकास घडवून आणला असे प्रतिपादन सौ. अर्चनाताई रमेशराव आडसकर यांनी व्यक्त केले. त्या प्राचार्य डॉ. माधवराव फावडे यांच्या सेवापूर्ती सोहळा संपन्न

सोहळ्यात प्रमुख अतिथी म्हणून बोलत होत्या. त्या पुढे म्हणाल्या की, विद्यार्थी केंद्र बिंदू मानुन आपला संपूर्ण वेळ महाविद्यालयाच्या जडणघडणीत दिला असे सांगितले.

व्यासपीठावर प्राचार्य डॉ. अनिल किर्दत, डॉ. गौतम पाटील, प्राचार्य डॉ. अनिमते, प्राचार्य हेमंत देशमुख उपस्थित होते. या प्रसंगी डॉ. माधव फावडे व त्यांच्या परिवाराचा सत्कार करण्यात आला.

या कार्यक्रमाच्या अध्यक्षस्थानी बाबुरावजी आडसकर महाविद्यालयाचे प्राचार्य डॉ. अनिल किर्दत होते. या कार्यक्रमात डॉ. फावडे यांनी भावपूर्ण शब्दांत संस्थेविषयीच्या भावना व्यक्त केल्या. या कार्यक्रमाचे प्रास्ताविक डॉ. मनोजकुमार माने यांनी केले तर सूत्रसंचालन डॉ. नवनाथ काशीद यांनी केले व आभार प्रदर्शन डॉ. रामचंद्र केदार यांनी केले. कार्यक्रमाच्या यशस्वीतेसाठी महाविद्यालयाचे सर्व शिक्षक व शिक्षकेतर कर्मचाऱ्यांनी उपस्थित राहून आपला सहभाग नोंदविला.

३७० बिर्याणी वादाप्रकरणी हिमांशू जांगरा आणि प्रणित मोरे यांच्यावर गुरुग्राम पोलिसांनी केली कारवाई...

नवी दिल्ली : राष्ट्रीय महिला आयोगाकडून (एनसीडब्ल्यू) मिळालेल्या तक्रारीच्या आधारे, गुरुग्राम पोलिसांनी व्हायरल झालेल्या '३७० बिर्याणी' या वादाप्रकरणी कॉमेडियन प्रणित मोरे आणि हिमंशू जांगरा यांच्या विरोधात गुन्हा दाखल केला आहे. डीएलएफ फेज-२ पोलीस ठाण्यात माहिती तंत्रज्ञान कायद्याच्या कलम ३७ आणि भारतीय न्याय संहितेच्या (बीएनएस) कलम २९४, ३५३ (३), ७५(२) आणि ७५(३) अंतर्गत एफ.आय.आर. दाखल करण्यात आली आहे. पोलिसांनी दोन्ही आरोपींना तपासात सामील होण्याचे निर्देश देणारी नोटीस बजावली आहे. याशिवाय सोशल मीडिया प्लॅटफॉर्मना व्हिडिओ काढून टाकण्याची मागणी करणाऱ्या स्वतंत्र नोटिसा देखील पाठवण्यात आल्या आहेत. गुरुग्राम पोलिसांच्या म्हणण्यानुसार, हे प्रकरण सोशल मीडियावर व्हायरल झालेल्या एका आक्षेपार्ह व्हिडिओशी संबंधित असून ते महिलांच्या सन्मान आणि प्रतिष्ठेची निगडित आहे.

दरम्यान याप्रकरणी अधिकाऱ्यांनी सांगितले की, राष्ट्रीय महिला आयोगाकडून तक्रार मिळाल्यानंतर आणि या प्रकरणाची स्वतःहून लक्ष घेऊन कारवाई करण्यात आली.

एचपीएम कंपनीने राज्य महामार्गावर रचला मृत्यूचा सापळा!

केज-बीड राज्यमहामार्गावर अपघात!; खाजगी ट्रॅव्हल्सला कंटेनरची जोराची धडक! मोठा अनर्थ टळला

केज/प्रतिनिधी : केज-बीड रोडवरील शारदा इंग्लिश स्कूल समोर एका खाजगी ट्रॅव्हल्सला कंटेनरनी जोराची धडक दिली आहे. हि घटना मंगळवार रोजी सकाळी घडली असून सुदैवाने या घटनेत जीवित झाली नाही परंतु काही प्रवासी किरकोळ जखमी झाले असल्याची प्राथमिक माहिती समोर येत आहे. मात्र या घटनेत खाजगी ट्रॅव्हलचे मोठ्या प्रमाणात नुकसान झाले आहे.

मागील अनेक वर्षांपासून केज शहरासह परिसरामध्ये मोठ्या प्रमाणात अपघाताचे प्रमाण वाढले असून शहरात व शहरानजीक रहदारीच्या ठिकाणी गतिरोधक बसणे अत्यंत गरजेचे आहे. अपघाताचे वाढते प्रमाण पाहून काही ठिकाणी एचपीएम कंपनीने शहरात व शहराच्या बाहेर गतिरोधक बसवले आहेत. मात्र हेच गतिरोधक आता मृत्यूचा सापळा ठरू लागले असून ज्या ठिकाणी हे गतिरोधक बसवलेले आहेत.

अशा ठिकाणी गतिरोधकावर दर्शनी भागावर कोणतेही पांढरे, पिवळे पट्टे किंवा त्याच्या बाजूला कोणताही फलक लावण्यात आलेला नसल्याने चालकांना सदरील गतिरोधक दिसत नसल्याने या ठिकाणी वाहणे आढळून अपघात होत आहेत. वाहन चालकांना दिसण्यासाठी



दिशादर्शक फलक आणि गतिरोधक वर पांढऱ्या व पिवळ्या रंगाचे पट्टे आसणे गरजेचे आहे परंतु काही ठिकाणी बसवलेल्या गतिरोधक वर पिवळ्या व पांढऱ्या रंगाचे पट्टे व दिशादर्शक फलक नसल्याने वाहनचालकांना गतिरोधक दिसून येत नसल्यामुळे मोठ्या प्रमाणात अपघात होत आहेत. एचपीएम कंपनीच्या या गलथान कारभारामुळे हे गतिरोधक आता अपघाताला निमंत्रण मिळत असून अनेक जणांना जीव गमवावा लागला आहे. तर अनेक जण गंभीर जखमी होऊन अपंगत्व आले आहे. त्यामुळे अनेकांचे



संसार उघड्यावर आलेले आहेत. अशा अनेक गंभीर घटना घडलेल्या असताना याकडे प्रशासनासह लोकप्रतिनिधीचे दुर्लक्ष झालेले दिसून येत आहे. आज मंगळवार रोजी सकाळी ५-४५ ते ६-०० वाजण्याच्या दरम्यान केज-बीड राज्य महामार्गावर शारदा इंग्लिश स्कूलच्या समोर पुण्यावरून केजच्या दिशेने येत असलेली आकाश नावाची खाजगी ट्रॅव्हल्स क्र. एम.एच.-०८ एपी ८५५५ ला मांजरसुंबा कडून भरधाव वेगात येत असलेल्या कंटेनर क्र. जी.जे.-१५ एएक्स ८६२५ या कंटेनर ने खाजगी



ट्रॅव्हल्स ला पाठीमागून जोराची धडक दिली असून ज्या घटनेत ट्रॅव्हलचे मोठ्या प्रमाणात नुकसान झाले आहे. मात्र सुदैवाने या घटनेत जीवित हानी झाली नाही परंतु काही प्रवासी किरकोळ जखमी झाले असल्याची माहिती ही उपस्थित नागरिकांतून ऐकण्यास मिळाली आहे. सदरील कंटेनरचा चालक हा झोपलेला होता कंटेनरचा किन्नर हा कंटेनर चालवत होता. रस्त्यावरील गतिरोधक हे चालकाला दिसून न आल्यामुळे हा अपघात घडला असून सदरील चालकांनी त्याचे कंटेनर हे ट्रॅव्हल्स वर जाऊन



आदळले असता त्याने ड्रायव्हर साईट च्या बाजूने कंटेनर वळविल्याने मोठा अनर्थ टळला आहे अशी चर्चा येते उपस्थित असलेल्या नागरिकांत ऐकण्यास मिळाली आहे. प्रशासनाने आणि लोकप्रतिनिधींनी केज शहरासह परिसरात होणाऱ्या वाहतुकीच्या कोडीकडे लक्ष देण्याची मागणी प्रवासी व नागरिकांतून करण्यात येत आहे. त्याचबरोबर बेजबाबदार एचपीएम कंपनीवर प्रशासनाने तात्काळ कारवाई करावी अशी मागणी सध्या नागरिकांतून केली जात आहे.

अजब शासनाचा गजब कारभार दहा वर्षांपूर्वी बांधलेली इमारतीला भल्या मोठ्या भेगा! शाळेचा दरवाजा उघडताच रॉप ढसळाला सुदैवाने जिवित हानी टळली!

केज/प्रतिनिधी : केज तालुक्यातील तरनळी गावातील सानप वस्ती ही डोंगराळ भागात असल्याने या ठिकाणी गेल्या दहा-बारा वर्षांपूर्वी वस्ती शाळा इमारत बांधकाम झाले आहे. परंतु सदरील बांधकाम हे निकृष्ट दर्जाचे झाल्याने आज इमारत निकामी झाली आहे. या शाळेमध्ये विद्यार्थ्यांना बसवणे हे धोक्याचे आहे.

या इमारतीच्या चोहूबाजूनी भल्या मोठ्या भेगा पडल्या असल्याने व सध्या पावसाळ्याचे दिवस असल्याने या इमारतीच्या भिंतीमध्ये गेल्या आठ-दहा दिवसांपूर्वी पाऊस झालेला असल्याने आजतागायत भिंती ओल्या असल्याचे दिसून आल्या आहेत. जर या भिंती मजबूत असत्या तर यामध्ये पाणी आले नसते. यावरून असे दिसून येते की सदरील बांधकाम हे अधिकारी यांच्या निष्काळजीपणा मुळे व गुन्तेदाराच्या मनमानी कारभारामुळे झाल्याचे निष्पन्न होत आहे.

आता मात्र पालकांमध्ये चिंतेचे वातावरण निर्माण झाले असून या ठिकाणी पालक आपल्या मुलांना शाळेत पाठवण्यास नकार देत आहेत.



कारण शाळेची ही इमारत धोकादायक बनली असल्याने या शाळेची इमारत

शाळेची इमारत धोकादायक असल्याने विद्यार्थ्यांना शाळेत पाठवण्यास पालकांचा नकार

कधीही ढासळण्याची शक्यता आहे. त्यामुळे गावकऱ्यांची एक मागणी आहे. की ही इमारत निकामी झाली असून या ठिकाणी नवीन इमारतीचे बांधकाम करून द्यावे. अशी मागणी पालकांतून होत आहे. या शाळेकडे जाण्यासाठी दुर्गम भाग व घाट असल्याने याकडे शासनाचे हे दुर्लक्ष असल्याचे दिसून येते.

अधिकारी यांनी जर बांधकाम सुरू असताना लक्ष दिले असते तर ही वेळ आली नसती. मात्र शासनाचे अधिकारी यांनी मिळून या कामात मलिका खाल्ल्यामुळे शाळेचे हे बांधकाम निकृष्ट दर्जाचे झाले असल्याचे पालकांमधून बोलले जात आहे. तर सदरील बांधकाम हे कोणाच्या काळात झाले. याचा तपास लावून सदरील कर्मचाऱ्यावर गुन्हा दाखल करावा. अशी पालकांतून मागणी जोर धरत आहे. अशा भ्रष्ट अधिकारी व गुन्तेदार यांच्यावर कायदेशीर कार्यवाही व्हावी हीच अपेक्षा व आमची मुले शिक्षणापासून वंचित राहणार नाही. यासाठी योग्य ती कार्यवाही करावी.

रत्नागिरीत अन्नमाफियांना मोठा झटका; ६.०७ लाखांचा प्रतिबंधित पानमसाला जप्त, अन्न व औषध प्रशासनाची धडक कारवाई

रत्नागिरी/प्रतिनिधी : रत्नागिरी जिल्ह्यात नागरिकांच्या आरोग्याशी खेळणाऱ्यांविरुधात अन्न व औषध प्रशासनाने जोरदार मोहीम राबवत सात ठिकाणी धडक कारवाया केल्या. या कारवायांमध्ये तब्बल ६ लाख ७ हजार १३५ रुपयांचा प्रतिबंधित अन्नपदार्थांचा साठा जप्त करण्यात आला असून संबंधितांवर स्थानिक पोलीस ठाण्यांमध्ये गुन्हे दाखल करण्यात आले आहेत. ही मोहीम आगामी काळात आणखी तीव्र करण्यात येणार असल्याची माहिती सहाय्यक आयुक्त (अन्न) मि. र. महांगडे यांनी दिली. जिल्ह्यात अन्नसुरक्षा आणि दर्जा कायम राखण्यासाठी प्रशासनाने ६० अन्न आस्थापनांची सखोल तपासणी केली. यामध्ये दापोली तालुक्यातील १० आस्थापनांचा समावेश असून बेकरी, हॉटेलस आणि स्वीट मार्ट्सची विशेष तपासणी करण्यात आली. नागरिकांकडून प्राप्त झालेल्या तक्रारीच्या पार्श्वभूमीवर ही विशेष मोहीम राबविण्यात आली. पान शॉपवर छापे; केसरयुक्त विमल, आरएमडी सह घातक सदरील कर्मचाऱ्यांवर गुन्हा दाखल करावा. अशी पालकांतून मागणी जोर धरत आहे. अशा भ्रष्ट अधिकारी व गुन्तेदार यांच्यावर कायदेशीर कार्यवाही व्हावी हीच अपेक्षा व आमची मुले शिक्षणापासून वंचित राहणार नाही. यासाठी योग्य ती कार्यवाही करावी.

चारित्र्यसंपन्न मनुष्यबळ निर्माणसाठी मिलिंद व सिद्धार्थ महाविद्यालयांची स्थापना : बी. बी. मेश्राम

फुले शाहू आंबेडकराईट स्टडी फाउंडेशनची १७५ वी शतकोत्तर मोफत वैचारिक प्रबोधनात्मक साप्ताहिक कार्यशाळा संपन्न

छत्रपती संभाजीनगर/प्रतिनिधी : फुले शाहू आंबेडकराईट स्टडी फाउंडेशन व दि ऑल इंडिया नाग संघ यांच्या संयुक्त विद्यमाने 'डॉ. बाबासाहेब आंबेडकरांनी १९ जून १९५० रोजी औरंगाबाद येथे मिलिंद महाविद्यालय व २० जून १९४६ रोजी मुंबई येथे सिद्धार्थ महाविद्यालयाची स्थापना केली; त्याचे ऐतिहासिक महत्त्व' या विषयावर १७५ वी शतकोत्तर मोफत वैचारिक प्रबोधनात्मक साप्ताहिक कार्यशाळा महाविद्यालयांच्या वर्धापनदिनानिमित्त दि. १४ जून २०२६ रोजी साकेतनगर येथील संस्थेच्या कार्यालयात उत्साहात संपन्न झाली.

कार्यशाळेच्या अध्यक्षस्थानी फुले, शाहू, आंबेडकराईट स्टडी फाउंडेशनचे संचालक बी. बी. मेश्राम होते. अध्यक्षीय मार्गदर्शनात ते म्हणाले की, १९५० च्या दशकात मुंबई प्रांतातील ३ कोटी २३ लाख लोकसंख्येसाठी ९० महाविद्यालयांतून ५०,३५६ विद्यार्थी शिक्षण घेत होते, तर निजाम संस्थानातील १ कोटी ६० लाख लोकसंख्येसाठी केवळ १७ महाविद्यालयांतून ७,६१५ विद्यार्थी शिक्षण घेत होते. ही गंभीर शैक्षणिक विषमता दूर करून आधुनिक भारतासाठी आवश्यक असलेले प्रज्ञावान व चारित्र्यसंपन्न मनुष्यबळ घडवावे, तसेच मागासलेल्या भागात उच्च शिक्षणाचा प्रसार व्हावा या



उद्देशाने डॉ. बाबासाहेब आंबेडकरांनी पीपल्स एज्युकेशन सोसायटीच्या माध्यमातून मुंबई येथे सिद्धार्थ आणि औरंगाबाद येथे मिलिंद महाविद्यालयाची स्थापना केली होती. ते पुढे म्हणाले की, या संस्थांमधून बाहेर पडणाऱ्या विद्यार्थ्यांनी विद्या, प्रज्ञा, करुणा, शील आणि मैत्री या पंचतत्वांच्या आधारे आपले चारित्र्य घडवावे, अशी बाबासाहेबांची अपेक्षा होती. संस्थांची सध्याची दुरावस्था लक्षात घेता मिलिंद मनुष्यबळ घडवावे, तसेच मागासलेल्या भागात उच्च शिक्षणाचा प्रसार व्हावा या

मिलिंदनामा' या ग्रंथातील संदर्भ अभ्यासणे आवश्यक आहे. समाजात प्रभावी व अभ्यासपूर्ण नेतृत्व निर्माण करण्यासाठी पी. ई. एस. च्या सर्व शैक्षणिक संस्थांमध्ये आंबेडकरांची विचारधारा जाणीवपूर्वक शिकविली जावी, तसेच विविध सामाजिक, शैक्षणिक व राजकीय संस्थांनी बाबासाहेबांच्या 'ट्रेनिंग स्कूल फॉर एंटन्स टू पॉलिटिक्स' या संकल्पनेच्या धर्तीवर प्रशिक्षण केंद्रे व कार्यशाळा चालविल्या पाहिजेत, असेही त्यांनी प्रतिपादन केले. उद्घाटनपर भाषणात लॉ ऑफिसर डॉ. बी. सी. घोबले लिखित 'माझा

सामाजिक लोकशाहीच्या निर्मितीसाठी विद्वत्पूर्ण व चारित्र्यसंपन्न व्यक्तिमत्त्व घडविण्याच्या उद्देशाने डॉ. बाबासाहेब आंबेडकरांनी ८ जुलै १९४५ रोजी पीपल्स एज्युकेशन सोसायटीची स्थापना केली. संस्थेची विदाकर परिस्थिती असली तरी निराश न होता सकारात्मक विचार व परिणामकारक उपाययोजनांची अंमलबजावणी करण्याची गरज त्यांनी व्यक्त केली. मिलिंद महाविद्यालयाचे 'बहुजन हिताय बहुजन सुखाय' आणि सिद्धार्थ महाविद्यालयाचे 'प्रज्ञा करुणा' हे ब्रीदवाक्य आजही मार्गदर्शक असल्याचे

त्यांनी नमूद केले. प्रमुख वक्ते प्रा. शिवम गायकवाड म्हणाले की, प्रत्येक पालकाला आपले मूल आत्मनिर्भर व्हावे असे वाटते. याच उद्देशाने शैक्षणिकदृष्ट्या वंचित घटकपर्यंत उच्च शिक्षण पोहोचवावे म्हणून डॉ. बाबासाहेब आंबेडकरांनी पीपल्स एज्युकेशन सोसायटीची निर्मिती केली. यावेळी सुभाष टोकळ यांनी गुणवत्तापूर्ण शिक्षणासाठी संसाधनांचे समतोल विविध पुरवठा उपलब्ध करून देणे आवश्यक असल्याचे सांगितले. धर्मानंद जाधव यांनी नागसेनवन परिसरातील शिक्षक नागसेन आणि विद्यार्थी मिलिंद व्हावेत, ही बाबासाहेबांची अपेक्षा असल्याचे नमूद केले. एस. व्ही. पाईक यांनी पी. ई. एस. च्या संस्थांतील घटती विद्यार्थ्यांसंख्या चिंताजनक असल्याचे सांगितले. जे. के. जावळे, अॅड. सुनिलकुमार नागवंश, अॅड. डी. बी. मेश्राम आणि उद्योजक मिलिंद बागुल यांनीही विविध सामाजिक व शैक्षणिक विषयांवर आपले विचार मांडले. कार्यक्रमाच्या प्रारंभी महापुरुषांच्या प्रतिमांना पुष्पहार अर्पण करून मान्यवरांचे स्वागत करण्यात आले. कार्यक्रमाचे प्रास्ताविक उद्योजक प्रा. विलास कटारे यांनी केले. सूत्रसंचालन उद्योजक शशिकांत काळे यांनी, तर आभार प्रदर्शन सुभाष टोकळ यांनी केले.

पुणे-साईनगर शिर्डी एक्सप्रेसचा मुख्यमंत्री देवेंद्र फडणवीस आणि केंद्रीय रेल्वे मंत्री अश्विनी वैष्णव यांच्याकडून शुभारंभ

कार्यकारी अभियंता अनुरुद्ध घाडगे यांनी खोपेगावातील वीज सुरक्षेकडे लक्ष घावे; केबल टाकण्याची ग्रामस्थांची मागणी

लातूर/प्रतिनिधी : मौजे खोपेगाव ता. जि लातूर येथे उघड्या वीज ताऱ्यांमुळे वारंवार धोकादायक प्रसंग घडत असल्याने गावातील वीजवाहिन्यांवर तातडीने केबल टाकण्यात यावी, अशी मागणी ग्रामस्थांनी केली आहे. विशेष म्हणजे खोपेगावच्या लगतच्या काही गावांमध्ये वीजवाहिन्यांवर केबल टाकण्यात आल्याचे ग्रामस्थांचे म्हणणे असून, खोपेगाव मात्र या सुविधेपासून वंचित राहिल्याची खंत नागरिकांनी व्यक्त केली आहे. ग्रामस्थांच्या मते, उघड्या तारा तुटल्यामुळे अपघात होण्याचा धोका वाढतो. तसेच जनावरांना विजेचा धक्का बसणे, पावसाळ्यात वादळी वाऱ्यांमुळे वीजपुरवठा खंडित होणे आणि जीवितहानीची शक्यता निर्माण होणे अशा समस्या वारंवार उद्भवत आहेत. त्यामुळे गावातील सर्व वीजवाहिन्यांवर केबल टाकण्यास या समस्यांवर मोठ्या प्रमाणात नियंत्रण मिळवता येईल. याशिवाय केबल वायामुळे वीज चोरी आणि वीजवाहिन्यांमध्ये होणारे फेरफार रोखण्यास मदत होईल. परिणामी वीजपुरवठा अधिक सुरक्षित, नियमित आणि अखंड राहण्यास हातभार लागेल, असे नागरिकांचे म्हणणे आहे. महावितरणचे कार्यकारी अभियंता अनुरुद्ध घाडगे हे कर्तव्यदक्ष आणि पारदर्शक अधिकारी म्हणून ओळखले जात असल्याने त्यांनी या प्रश्नाची गांभीर्याने दखल घ्यावी, संबंधित अभियंत्यांना तातडीने पाहणी व अहवाल सादर करण्याचे आदेश द्यावेत आणि खोपेगावमध्ये केबल टाकण्याची प्रक्रिया सुरू करावी, अशी मागणी ग्रामस्थांनी केली आहे. पावसाळ्याच्या पार्श्वभूमीवर नागरिकांच्या सुरक्षेचा प्रश्न ऐरणीवर आला असून, सभास्य अपघात टाळण्यासाठी महावितरण प्रशासनाचे त्वरित कार्यवाही करावी, अशी अपेक्षा खोपेगावकरांनी व्यक्त केली आहे.

वलांडी येथील निवासी मतिमंद विद्यालयत विद्यार्थी- पालकांचे अनोखे स्वागत

लातूर/प्रतिनिधी : शाळेचा पहिलाच दिवस १५ जून असल्याने या दिवशी श्री संगमेश्वर शिक्षण प्रसारक मंडळ शिऊरद्वारा संचालित वलांडी ता. देवणी येथील छत्रपती शिवाजी महाराज निवासी मतिमंद विद्यालय आणि बजरंग निवासी अपंग विद्यालय या विद्यालयांमध्ये अनोख्या पद्धतीने विद्यार्थी- पालकांचे स्वागत करण्यात आले. विशेष म्हणजे अधिकमासचा शेवटचा दिवस असल्याने सर्वांना धोंडे जेवण देण्यात आले. तत्पूर्वी शैक्षणिक वर्ष २०२६-२७ च्या प्रथम दिवसी विद्यालयांमध्ये विद्यार्थी - पालक यांचे पुष्पगुच्छ देऊन स्वागत करण्यात आले. त्याबरोबर विद्यार्थ्यांना शैक्षणिक साहित्य, गणवेश वाटप पालकांच्या हस्ते करण्यात आले. तसेच अधिकमहिण्याच्या औचित्य साधु पालकांना व विद्यार्थ्यांना संस्थेच्या वतीने धोंडे जेवण देण्यात आले. तसेच येणाऱ्या माता भगिनींना साडीचोळी देऊन त्यांची ओटी भरण्यात आली. मोठ्या उत्साहात जंगी कार्यक्रम घेण्यात आला. शिक्षण संस्थेचे संस्थापक शिवराज अग्रु, संस्थेच्या अध्यक्ष सौ. सरोजा अग्रु यांनी सर्वांना मार्गदर्शन केले. त्यांनी विद्यार्थी पालकांना शुभेच्छा दिल्या. संतोषकुमार नाईकवाडी यांच्या सहायक आयुक्त सक्षमीकरण विभाग जिल्हा परिषद लातूर यांच्या सांगण्यावरून गायकवाड राजु (वै.सा. का.) व वाकडे बाळासाहेब (स. सल्लागार) उपस्थितिराहून कर्मचारी, विद्यार्थी व पालक यांना मार्गदर्शन केले. या कार्यक्रमासाठी दोन्ही विद्यालयातील मुख्याध्यापक व सर्व कर्मचाऱ्यांनी परिश्रम घेतले.

राजधानीत दहशतवादी कट उधळला! ; रास्त्रे-इज्जत तस्करीप्रकरणी सात जण जेरबंद

नवी दिल्ली : देशाची राजधानी दिल्ली पुन्हा एकदा दहशतवादी कारवायांच्या सावटाखाली आल्याचे समोर आले आहे. पाकिस्तानची गुप्तहेर संस्था आयएसआय समर्थित असल्याचा संशय असलेल्या एका मोठ्या नेटवर्कचा दिल्ली पोलिसांनी पर्दाफाश केला असून शस्त्राखे आणि अमली पदार्थांची तस्करी करणाऱ्या आरोपींना अटक करण्यात आली आहे. दिल्ली पोलिसांच्या स्पेशल सेलच्या इस्टर्न रेंज पथकांनी ही मोठी कारवाई करत सभास्य दहशतवादी कट हाणून पाडला. प्राथमिक तपासात अटक करण्यात आलेल्या आरोपींचे संबंध पाकिस्तानातील कुख्यात गँगस्टर ते दहशतवादी बनलेल्या शहजाद भट्टी आणि त्याचा सहकारी अजयलाल राजु यांच्या नेटवर्कशी असल्याचे उघड झाले आहे. हे नेटवर्क केवळ अमली पदार्थ आणि शस्त्राखेची तस्करी करत नव्हते, तर दिल्ली-एनसीआर परिसरात दहशतवादी कारवायांसाठी आवश्यक माहिती गोळा करणे आणि सभास्य लक्षांवर पाळत ठेवण्याचे कामही करत असल्याचा संशय तपास यंत्रणांनी व्यक्त केला आहे. तपासादरम्यान धक्कादायक बाब समोर आली असून पाकिस्तानातून पंजाब सीमेमार्गे भारतात हेरॉईनसह इतर अमली पदार्थ आणि अत्याधुनिक शस्त्रे पाठवली जात होती. त्यानंतर ही सामग्री दिल्ली, नोएडा, गाझियाबाद, गुरुग्रामसह एनसीआर परिसरात पुरवली जात होती. या रिकेटमधून मिळणारा पैसा दहशतवादी कारवायांसाठी वापरला जात असल्याचाही संशय आहे. दिल्ली पोलिसांनी आरोपींकडून महत्त्वाचे पुरावे, डिजिटल उपकरणे आणि काही संशयास्पद कागदपत्रे जप्त केली आहेत. या माध्यमातून आयएसआयशी संबंधित संपर्क, आर्थिक व्यवहार आणि नेटवर्कमधील इतर सदस्यांची माहिती मिळण्याची शक्यता आहे. तपास यंत्रणा आता या प्रकरणातील आंतरराष्ट्रीय दुवे शोधत असून देशातील इतर राज्यांमध्येही या टोळीचे जाळे पसरले आहे का, याचाही तपास सुरू आहे.

सुरक्षा यंत्रणांच्या मते, भारतातील तरुणांना इज्जत जाळ्यात अडकवणे, तस्करीच्या माध्यमातून निधी उभारणे आणि त्याचा वापर दहशतवादी कारवायांसाठी करणे, ही पाकिस्तानस्थित नेटवर्कची जुनी रणनीती आहे. त्यामुळे या कारवायांना राष्ट्रीय सुरक्षेच्या दृष्टीने अत्यंत महत्त्वाचे मानले जात आहे. दरम्यान, अटक करण्यात आलेल्या आरोपींची कसून चौकशी सुरू असून आगामी काळात आणखी काही धक्कादायक खुलासे होण्याची शक्यता तपास अधिकार्यांनी व्यक्त केली आहे.

मुंबई/प्रतिनिधी : पुणे-साईनगर शिर्डी एक्सप्रेसला आज मुख्यमंत्री देवेंद्र फडणवीस यांनी मुंबईतून ऑनलाईन पद्धतीने उपस्थित राहत तर केंद्रीय रेल्वे मंत्री अश्विनी वैष्णव यांनी पुण्यातून झेंडा दाखवून शुभारंभ केला. मुख्यमंत्र्यांच्या वर्षा निवासस्थानी झालेल्या या कार्यक्रमास विधानपरिषदेचे सभापती प्रा.राम शिंदे उपस्थित होते. पुणे रेल्वे स्थानक येथे केंद्रीय उच्च व तंत्रशिक्षण मंत्री चंद्रकांतादा पाटील, राज्यमंत्री सुरलीधर मोहोळ, पुण्याच्या महापौर मंजुषा नागपुरे, आमदार विवेक कोल्हे आदी उपस्थित होते. केंद्रीय रेल्वे मंत्री अश्विनी वैष्णव म्हणाले की, पुणे रेल्वे परिसराची क्षमता वाढविण्यासाठी हडपसर, शिवाजीनगर, खडकी, उरुळी आणि आळंदी परिसरातील विविध रेल्वे प्रकल्प हाती घेण्यात आले आहेत. पुणे जंक्शनचे आधुनिकीकरण, अतिरिक्त प्लॅटफॉर्म

उभारणी, आकुर्डी येथे मेगा कोचिंग टर्मिनल; तसेच अत्याधुनिक डिजिटल सिग्नलिंग व्यवस्था यामुळे पुढील तीन ते साडेतीन वर्षात पुणे रेल्वेची क्षमता दुप्पट होईल आणि सुमारे २० अतिरिक्त गाड्या चालविणे शक्य होणार आहे. मुंबईपुणे मार्गावरील तिसरी व चौथी रेल्वे लाईन; तसेच भविष्यातील मुंबईपुणे आणि पुणेहेदराबाद बुलेट ट्रेन हे प्रकल्प महाराष्ट्रासाठी मोठी आर्थिक ताकद निर्माण करतील. महाराष्ट्रासाठी रेल्वे अर्थसंकल्पात सुमारे २३,९०० कोटी रुपयांची तरतूद करण्यात आली आहे. राज्यातील १२९ स्थानकांचे पुनर्विकास काम सुरू असून त्यापैकी ९३ स्थानकांची कामे पूर्ण झाली आहेत. राज्यात सध्या २४ बंदे भारत सेवा सुरू असून भविष्यात बंदे भारत स्लीपर गाड्यांसह आणखी अनेक आधुनिक रेल्वे सेवा उपलब्ध होणार असल्याचे वैष्णव यांनी सांगितले.

पुणे हे राज्यातील प्रमुख शैक्षणिक,

माहिती तंत्रज्ञान आणि औद्योगिक केंद्र असून देशभरातील विद्यार्थी, व्यावसायिक आणि उद्योजकांचे आकर्षण केंद्र आहे. दुसरीकडे, श्री साईबाबांचे पवित्र स्थान म्हणून ओळखले जाणारे शिर्डी हे देशातील प्रमुख तीर्थक्षेत्रांपैकी एक आहे. दरोज लाखो भाविक येथे दर्शनासाठी येत असतात. नव्या रेल्वेसेवेमुळे पुणे आणि परिसरातील भाविकांना अधिक सुरक्षित, परवडणारा आणि आरामदायी प्रवासाचा पर्याय उपलब्ध होणार आहे. विशेषतः ज्येष्ठ नागरिक, कुटुंबे आणि समूहाने प्रवास करणाऱ्या भक्तांसाठी ही सेवा अत्यंत उपयुक्त ठरणार आहे. तसेच अहिल्यानगर आणि शिर्डी परिसरातील नागरिकांना पुण्यातील उच्च शिक्षण आणि वैद्यकीय सुविधांपर्यंत पोहोचणे अधिक सोपे होईल. याशिवाय शिर्डीतील हॉटेल व्यवसाय, वाहतूक सेवा आणि स्थानिक विक्रेत्यांनाही या रेल्वेसेवेचा लाभ मिळून स्थानिक



अर्थव्यवस्थेला चालना मिळणार आहे. पुणेसाईनगर शिर्डी एक्सप्रेसला दौंड कॉर्ड केबिन, श्रीगोंदा, अहिल्यानगर, राहुरी आणि बेलापूर या महत्त्वाच्या स्थानकांवर थांबा देण्यात आला आहे. त्यामुळे या भागातील विद्यार्थी, शेतकरी, व्यापारी, नोकरदार वर्ग आणि संशोधकांच्या प्रवासाची सुविधा

असह्य वेदना होत आहेत; सोनू निगमने सांगितली गंभीर आरोग्य समस्या

मुंबई/प्रतिनिधी : प्रसिद्ध गायक सोनू निगम सध्या गंभीर आरोग्य समस्येचा सामना करत असून याबाबतची माहिती त्यांनी स्वतः सोशल मीडियावर व्हिडीओद्वारे दिली आहे. मानेतील एक नस दबल्यामुळे असह्य वेदना होत असल्याचे सांगत त्यांनी चाहत्यांशी संवाद साधला. व्हिडीओमध्ये सोनू

निगम म्हणाले की, 'मी सध्या अत्यंत कठीण आणि त्रासदायक परिस्थितीतून जात आहे. त्यामूळे माझा आवाजही तुम्हाला वेगळा आणि जड वाटत असेल. माझ्या मानेतील एक नस दबली गेली आहे, ज्यामुळे मला प्रचंड वेदना होत आहेत.'

या त्रासामुळे त्यांना एमआरआय आणि सीटी

स्कॅनसारख्या वैद्यकीय चाचण्या कराव्या लागल्या असून सध्या त्यांच्यावर उपचार सुरू असल्याचेही त्यांनी सांगितले. आरोग्याच्या समस्येमुळे अनेकांनी त्यांना लाइव्ह कॉन्सर्ट पुढे ढकलण्याचा किंवा रद्द करण्याचा सल्ला दिला होता. मात्र, चाहत्यांना निराश न करण्याचा निर्णय घेतल्याचे सोनू

निगम यांनी स्पष्ट केले. 'इतका शारीरिक त्रास होत असतानाही माझे गाणे ऐकण्यासाठी आतुरतेने वाट पाहणाऱ्या चाहत्यांना निराश करणे योग्य वाटले नाही. त्यामुळे मी शो रद्द न करण्याचा निर्णय घेतला आहे,' असे ते म्हणाले.

चोरी थांबण्यासाठी मॉल्स बंद करा, टेलिग्राम निर्बंधांवर सीईओ कडाडले..

मुंबई/प्रतिनिधी : टेलिग्रामचे संस्थापक पावेल दुरोव यांनी भारत सरकारने टेलिग्रामवर घातलेल्या तात्पुरत्या निर्बंधांवर तीव्र टीका केली आहे. त्यांनी म्हटलं की, या निर्णयामुळे १५० मिलियनहून अधिक सामान्य भारतीय वापरकर्त्यांना शिक्षा झाली आहे, तर गळती झालेल्या प्रसन्नपत्रिका आणि फसवणुकी रोखण्यात सरकार अपयशी ठरलं आहे. 'एएऊ २०२६ च्या पुनर्परीक्षेच्या पार्श्वभूमीवर करण्यात आलेल्या या कारवाईमुळे चर्चेला उधाण आलं आहे. 'चोरी रोखण्यासाठी मॉल्स बंद करणार का, असा प्रत्युत्तर देखील टेलिग्राम नं दिलं आहे.

टेलिग्रामवर बंदी : भारत सरकारने एएऊ २०२६ पुनर्परीक्षेच्या पार्श्वभूमीवर टेलिग्राम सेगुहु प्लॅटफॉर्मवर तात्पुरते निर्बंध लादले आहेत. १६ जून २०२६ रोजी नॅशनल टेरिस्टिंग एजन्सी (न०अ) नं दिलेल्या माहितीनुसार, माहिती तंत्रज्ञान मंत्रालय (श०५) च्या सूचनेनुसार टेलिग्रामची उपलब्धता २२ जूनपर्यंत मर्यादित करण्यात आली आहे. तसेच, ३० जूनपर्यंत

संदेश संपादन सुविधाही बंद ठेवण्यात आली आहे. ही पुनर्रचना २१ जून रोजी होणाऱ्या परीक्षेच्या काळात सुरक्षित वातावरण सुनिश्चित करण्यासाठी घेण्यात आली आहे. 'एएऊ २०२६ घोटाळा : गेल्या महिन्यात एएऊ २०२६ परीक्षेत प्रश्नपत्रिका गळती आणि गैरप्रकारांच्या गंभीर आरोपांमुळे देशभरात खळबळ उडाली होती. लाखो विद्यार्थ्यांच्या निकाल रद्द करण्यात आल्याने मोठा वाद निर्माण झाला. यामुळे विद्यार्थी आणि पालकांमध्ये संतापाचं वातावरण होतं. 'ऊअ नं सांगितलं की, 'इअइपी थ०अख० एएऊ', 'गि-एएऊ २०२६' आणि 'झीम्सू शरषम' सारख्या टेलिग्राम चॅनेल्सद्वारे विद्यार्थ्यांना फसवणूक जात होतं. या गटांकडून कथित गळती झालेल्या प्रश्नपत्रिका विक्रीचे आश्वासन देऊन पैसे घेतले जात होते. 'ऊअ नं स्पष्ट केलं की, कोणत्याही व्यक्ती, संस्था किंवा प्लॅटफॉर्मला परीक्षेच्या प्रश्नपत्रिकेची आधी माहिती नसते आणि अशा फसवणुकीपासून विद्यार्थ्यांना सावध राहावे. सरकारनं या कारवाईला 'समयोचित आणि

संतुलित' पाऊल म्हणून संबोधलं आहे. मात्र दुरोव यांनी याला '१५० मिलियन भारतीयांना शिक्षा' असं म्हटलं आहे. भारतात टेलिग्रामचे लाखो सक्रिय वापरकर्ते आहेत आणि ही बंदी त्यांच्या दैनंदिन संवादांवर परिणाम करणारी ठरली आहे. दुरोव यांनी म्हटलं की, बंदीमुळे कंटेंट थांबत नाही, तर तो इतर ठिकाणी विस्थापित होतो. त्यामुळे सरकारने अधिक स्मार्ट उपाययोजना करणं गरजेचं आहे, जसं की लक्षित कारवाई, शिक्षण आणि जागरूकता. मात्र सरकारचं म्हणणे आहे की, परीक्षेच्या संवेदनशील काळात अशा पावलांची गरज आहे जेणेकरून विद्यार्थ्यांचं भवितव्य सुरक्षित राहील. ही घटना अभिव्यक्ती स्वातंत्र्य आणि सुरक्षित परीक्षा यांच्यातील संतुलनावर प्रश्न उपस्थित करते. 'एएऊ सारख्या महत्त्वाच्या परीक्षांमध्ये ऑनलाईन फसवणुकी रोखणे हे आव्हान कायम आहे.

पंतप्रधान नरेंद्र मोदी यांच्या नेतृत्वात भारताचे सर्वांगीण परिवर्तन- माजी मंत्री आ. संभाजी पाटील निलंगेकर

लातूर/प्रतिनिधी : पंतप्रधान नरेंद्र मोदी यांच्या नेतृत्वातील केंद्र सरकारने गत बारा वर्षात देशाच्या सर्वांगीण विकासासाठी गती दिली असून या बारा वर्षात भारताची जागतीक पातळीवरील प्रतिष्ठा उंचाविण्यासह आर्थिक, सामाजिक, पायाभूत आणि सांस्कृतिक क्षेत्रात व्यापक परिवर्तन घडवून आणले आहे. त्यामुळे देशाच्या सर्वसामान्य जनतेला दिलासा मिळालेला असून त्यांच्याही जीवनात परिवर्तन घडून आले असल्याची माहिती माजी मंत्री आ. संभाजी पाटील निलंगेकर यांनी दिली आहे.

पंतप्रधान नरेंद्र मोदी यांच्या नेतृत्वातील केंद्र सरकारला बारा वर्ष पूर्ण झाले असून या कार्यकाळात झालेल्या विविध निर्णयांची व कार्याची माहिती देण्यासाठी आयोजित पत्रकार परिषदेत माजी मंत्री आ. निलंगेकर बोलत होते. यावेळी लातूर शहर जिल्हाध्यक्ष अजित पाटील कव्हेकर यांची उपस्थिती होती. पंतप्रधान नरेंद्र मोदी यांनी सलग ४,३९८ पेशा अधिक दिवस देशाचे नेतृत्व करत सर्वाधिक काळ कार्यरत



असलेले निर्वाचित पंतप्रधान म्हणून नवा विक्रम प्रस्तापित केला असल्याची माहिती देऊन माजी मंत्री आ. निलंगेकर म्हणाले की त्यांच्या नेतृत्वात गत १२ वर्षात भारताने विविध क्षेत्रात उल्लेखनीय प्रगती साधलेली आहे. सुमारे २५ कोटी नागरीकांना गरिब रेषे बाहेर काढण्यात यश आले असून ८१ कोटी नागरिकांना

मोफत अन्न-धान्याचा लाभ देण्यात आला आहे. देशाच्या पंतप्रधान पदाची सुत्रे हाती घेतल्यानंतर मोदी यांच्या नेतृत्वातील केंद्र सरकारने शेतकऱ्यांसाठी नमो शेतकरी सन्मान योजना सुरू करण्याचा निर्णय घेत शेतकऱ्यांना सक्षम बनविण्यासाठी ठोस पाऊले उचलेली होती. महिला सक्षमीकरणासाठी अनेक

योजना सुरू करत लक्षपती दिदी योजनेच्या माध्यमातून महिलांना स्वातंत्र्यीकरणामुळे महत्त्वपूर्ण निर्णय घेण्यात आलेला आहे. याचा लाभ देशातील ३ कोटी महिलांना झाला असल्याचे आ. निलंगेकर यांनी सांगितले. गत १२ वर्षात केंद्र सरकारच्या माध्यमातून राज्यासह मराठवाड्याच्या विकासासाठी मोठ्यापेढी कोट्यावधी रुपयांचा निधी उपलब्ध झाला असून असल्याचे सांगून आ. निलंगेकर म्हणाले की, देशातील चौथा आणि महाराष्ट्राला पहिला रेल्वे बोगी प्रकल्प लातूरला सुरू झालेला असून लवकरच या ठिकाणी प्रत्यक्षत उत्पादन सुरू होईल असे सांगितले. २०१४ पूर्वी लातूर जिल्हात एकही राष्ट्रीय महामार्ग नव्हता आता लातूरला चार राष्ट्रीय महामार्ग मिळाले असून दोन लवकरच सुरू होतील असा विश्वासही यांनी व्यक्त केला. देशातील प्रत्येक नागरीक या १२ वर्षात केंद्र सरकारच्या एकातरी योजनांचा लाभार्थी असून आगामी काळातही देशाला सर्व

च स्थानी नेण्यासाठी पंतप्रधान नरेंद्र मोदी यांच्या नेतृत्वातील केंद्र सरकार कटीबद्ध असेल अशी ग्वाही आ. निलंगेकर यांनी दिली. सध्या जगात आर्थिक मंदी असली तरी भारताला त्याचा कोणताही फटका बसलेला नसून देशाची आर्थिक व्यवस्था मजबूत करत जागील चौथी मोठी अर्थव्यवस्था म्हणून भारताची ओळख निर्माण झाली असल्याचे आ. निलंगेकर यांनी स्पष्ट केले. लातूर जिल्ह्याला आगामी काळात केंद्र सरकारच्या माध्यमातून अनेक विकासाचे कामे मंजूर होतील असे सांगून लवकरच नवीन पाच रेल्वेची लातूरला मिळणार असल्याची माहिती माजी मंत्री आ. संभाजी पाटील निलंगेकर यांनी यावेळी दिली. भाजपा लातूर शहर जिल्हाध्यक्ष अजित पाटील कव्हेकर यांनी प्रास्ताविक करताना लातूर शहराला केंद्र सरकारच्या माध्यमातून मिळालेल्या विविध लाभांची माहिती दिली. या पत्रकार परिषदेला शहर जिल्हा सचिद्रीणस प्रविण कस्तुरे, संजय गिर, निखील गायकवाड, रागिणी यादव, प्रमोद गुडे यांची उपस्थिती होती.